



# ప్రజానావ

పేజీలు : 8 | వెల రూ.5.00

ప్రతి అక్షరం జనం కోసం..

**ప్రజానావ** పాఠక సుసంకల్ప యోజనా

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

**C : 99484 33277 / 7288825681**

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad

కరీంనగర్ | సంపుటి : 03 | సంఖ్య : 242 | బుధవారం | 22 ఏప్రిల్, 2026

## ఇరాన్తో చర్చలకు సిద్ధం



- 'శాంతి' దిశగా ట్రంప్ కీలక వ్యాఖ్యలు!
- అభ్యంతరం లేదన్న అగ్రరాజ్య అభినేత..
- బెదిరింపులకు లొంగం: ఇరాన్

## 'పడకగది' దుమారం

బహారీకు చెందిన స్వతంత్ర ఎంపీ పప్పు యాదవ్ అత్యంత వివాదాస్పద వ్యాఖ్యలు చేసి రాజకీయ పర్లామెంట్లో అగ్గి రాజేశారు. మహిళల రాజకీయ ఎదుగుదలను కించపరిచే విధంగా ఆయన చేసిన వ్యాఖ్యలు దేశవ్యాప్తంగా చర్చనీయాంశమయ్యాయి. 90 శాతం మంది మహిళల రాజకీయ జీవితం నాయకుల 'పడకగది' (బెడ్ రూమ్) నుంచే ప్రారంభమవుతుందంటూ ఆయన చేసిన అసభ్యకర వ్యాఖ్యలు పెను దుమారం రేపేతున్నాయి.

- రాజకీయాల్లో మహిళలపై జగుప్సాకర విమర్శలు
- బెడ్ రూమ్ నుంచే మహిళల రాజకీయ ప్రస్థానమంటూ వ్యాఖ్య
- భగ్గుమన్న మహిళా లోకం
- రంగంలోకి మహిళా కమిషన్
- ఎంపీ సభ్యత్వం రద్దు చేయాలని బీజేపీ డిమాండ్



## ఉగ్రవాది అని అనలేదు..

- భయపెడుతున్నారని మాత్రమే చెప్పా!
- మోదీపై చేసిన వ్యాఖ్యలపై ఖర్గే వివరణ

## రెవెన్యూ వ్యవస్థలో

# నవ శకం

సర్వే మ్యాప్ తోనే ఇక భూ రిజిస్ట్రేషన్లు! కూసుమంచిలో చారిత్రాత్మక ఘట్టం.. తొలి డాక్యుమెంట్ ను నమోదు చేసిన మంత్రి పొంగులేటి



ప్రతి భూమికి ప్రత్యేక 'భూధార్' నంబర్.. ఐదు మండలాల్లో సైట్ ప్రాజెక్ట్ ప్రారంభం భూ హక్కులకు శాశ్వత భరోసా కల్పిస్తాం



దశాబ్దాలుగా నలుగురున్న భూ తగాదాలు.. సరిహద్దు గట్ట పంచాయితీలు.. కోర్టుల మట్టా తిరిగి రైతల్ల కష్టాలు.. వీటన్నింటికీ ముగింపు పలికే ఆ 'బ్రహ్మాస్త్రం' రాష్ట్రంలో అడుగుపెట్టింది. నిన్నటి వరకు కేవలం కాగితాలకే పరిమితమైన భూ హక్కులకు ఇకపై ఒక డిజిటల్ భద్రత, ఒక స్పష్టమైన మ్యాప్ తో ముగిసినాయి. ఖమ్మం జిల్లా కూసుమంచి వేదికగా తెలంగాణ రెవెన్యూ చరిత్రలో ఒక మలుపు తిప్పే ఘట్టానికి మంగళవారం నాంది పలికారు.

ప్రజానావ, ఖమ్మం: రాష్ట్రంలో భూ వివాదాలకు శాశ్వత పరిష్కారం చూపే దిశగా ప్రభుత్వం అడుగులు వేస్తోంది. ఖమ్మం జిల్లా కూసుమంచి మండలంలో మంగళవారం సర్వే మ్యాప్ తో కూడిన తొలి భూ రిజిస్ట్రేషన్ మంత్రి పొంగులేటి శ్రీనివాస్ రెడ్డి ప్రారంభించారు. ఈ సందర్భంగా నిర్వహించిన మీడియా మిగతా 2 లో



## చర్చలు విఫలం!

- అర్ధరాత్రి నుంచే నిలిచిపోయిన బస్సులు
- నాలుగు వారాల గడువు కోరిన అధికారులు..
- ససేమిరా అన్న కార్మిక సంఘాలు
- రాష్ట్రవ్యాప్తంగా రవాణా వ్యవస్థపై ప్రభావం..


### ఆర్టీసీ సమ్మె యధాతథం

ఆర్టీసీ కార్మికుల సమ్మె అనివార్యమైంది. తమ డిమాండ్ల సాధన కోసం బీజేపీ ఆర్టీసీ జేపీసీ నాయకులు ఇచ్చిన సమ్మె పిలుపునకు ప్రభుత్వం నుంచి సరైన స్పందన రాకపోవడంతో చర్చలు అర్ధాంతరంగా ముగిశాయి. మంగళవారం సాయంత్రం ఐఏఎస్ అధికారుల కమిటీతో జరిపిన చర్చలు విఫలం కావడంతో, ముందస్తు నిర్ణయం ప్రకారం మంగళవారం అర్ధరాత్రి నుంచే సమ్మెలోకి వెళ్తున్నట్లు జేపీసీ నాయకులు అధికారికంగా ప్రకటించారు.



## 27న బీఆర్ఎస్ ఆవిర్భావ వేడుకలు!

తెలంగాణ భవన్ లో రజతోత్సవ ముగింపు సభ హాజరుకానున్న వార్త అధినేత కేసీఆర్



### కాళేశ్వరం కమిషన్ పై నేడు తీర్పు

హైకోర్టు 'పై నల్ వర్డిక్ట్' జస్టిస్ ఘోష్ కమిషన్ భవితవ్యంపై ఉత్తర్లు.. కేసీఆర్, హరిశ్ రావు విజిల్ వై నేడే తీర్పు

.. వివరాలు 2లో



### తెలంగాణలో పెట్టుబడులకు

## అవకాశం

- హెల్త్ టెక్, ఐఐఐఐఐ లో పెట్టుబడుల వరద..
- త్వరలో 'వర్కింగ్ గ్రూప్' ఏర్పాటు!
- నార్వే బృందంతో మంత్రి శ్రీధర్ బాబు

### ఎంపీటీసీ, జడ్పీటీసీ ఎన్నికలకు

## సిద్ధం కండి

కాంగ్రెస్ కార్యకర్తలకు దామోదర సూచన

## న్యాయ పోరాటానికే ఢిల్లీ వెళ్లాను!

అక్రమ కేసులను ఎదుర్కోవడానికే న్యాయవాదులతో చర్చ ఓటుకు నోటు కేసు విచారణపై హరీష్ రావు కీలక వ్యాఖ్యలు రేవంత్ రెడ్డి భాష, తీరుపై మండిపాటు



కేసీఆర్ సూచన మేరకే తాను ఢిల్లీ వెళ్లి న్యాయవాదులను కలిసినట్లు మాజీ మంత్రి హరీష్ రావు వెల్లడించారు. ప్రభుత్వం బనాయించిన అక్రమ కేసులను ఎదుర్కోవడానికే ఈ పర్యటన అని స్పష్టం చేశారు. కాళేశ్వరం కేసులతో పాటు రేపు సుప్రీంకోర్టులో విచారణకు రానున్న ఓటుకు నోటు కేసు గురించి కూడా న్యాయ నిపుణులతో చర్చించినట్లు తెలిపారు.

## రీల్స్ మోజులో..

మేడ సైనుంచి పడి 14 ఏళ్ల బాలుడి మృతి మల్లాపూర్ లో విషాదం



## త్రిస్సూర్ పూరం వేళ పను విషాదం



### 'బాణసంచా' పేలుడులో 13 మంది దుర్మరణం!

- నిమిషాల వ్యవధిలోనే వల్లకాడైన తయారీ కేంద్రం
- చెల్లాచెదురిన శరీర భాగాలు
- 33 మందికి తీవ్ర గాయాలు
- పలువురి పరిస్థితి విషమం
- మృతుల సంఖ్య పెరిగే అవకాశం



### కాళేశ్వరం కమిషన్ పై నేడు తీర్పు

ప్రజానావ, హైదరాబాద్: కాళేశ్వరం ప్రాజెక్టు అంశంపై ఏర్పాటు చేసిన కమిషన్ కు సంబంధించిన కేసులో తెలంగాణ హైకోర్టు బుధవారం కీలక తీర్పు ఇవ్వనుంది. ఈ కమిషన్ ను సవాల్ చేస్తూ మాజీ ముఖ్యమంత్రి కేసీఆర్, మాజీ మంత్రి హరిశ్చంద్రావు పిటిషన్లు దాఖలు చేసిన విషయం తెలిసింది. జస్టిస్ ఘోష్ నేతృత్వంలోని కమిషన్ ను రద్దు చేయాలని కోరుతూ వారు కోర్టును ఆశ్రయించారు. ఇదిలా ఉండగా, కమిషన్ నివేదిక ఆధారంగా ఎలాంటి చర్యలు తీసుకోకూడదని గతంలో హైకోర్టు మధ్యంతర ఉత్తర్వులు జారీ చేసింది. ఈ నేపథ్యంలో నేడు వెలువడే తీర్పు రాజకీయాల్లో ప్రాధాన్యం సంతరించుకుంది. ఈ కేసులో కోర్టు తీసుకునే నిర్ణయం కాళేశ్వరం ప్రాజెక్టుకు సంబంధించిన తదుపరి పరిణామాలపై ప్రభావం చూపే అవకాశం ఉంది.

### తెలంగాణకు 8 కొత్త రైళ్లు

ప్రజానావ, హైదరాబాద్: రైల్వే మంత్రిత్వ శాఖ తెలంగాణకు ఎనిమిది కొత్త రైళ్లను ప్రకటించింది. హైదరాబాద్ లోని కాచిగూడ, చర్లపల్లి, నాంపల్లి స్టేషన్ల నుంచి దేశంలోని పలు ప్రాంతాలకు కనెక్టివిటీ పెంచేలా ఈ కొత్త వీకీ ఎక్స్ ప్రెస్ లకు కేంద్ర రైల్వే శాఖ ఆమోదం తెలిపింది. హైదరాబాద్ నుంచి ఈ వీకీ ఎక్స్ ప్రెస్ లు భువనేశ్వర్, తిరుచానూరు, తిరుపతి, శ్రీ గంగానగర్, జైపూర్ వంటి ముఖ్యమైన నగరాలకు కనెక్టివిటీని పెంచుతాయని, దీంతో ప్రయాణం మరింత సులభతరం అవుతుందని కేంద్ర మంత్రి కిషన్ రెడ్డి తెలిపారు. కాగా, ఈ రైళ్లు మే నుంచి జూలై మధ్య దశల వారీగా ప్రారంభం అవుతాయి. రైళ్లన్నీ వారానికి ఒకసారి నడుస్తాయి. కాగా, తెలంగాణకు ఎనిమిది రైళ్లను కేటాయించినందుకు ప్రధాని మోదీకి, రైల్వే మంత్రి అశ్వినీ వైష్ణవ్ లకు కిషన్ రెడ్డి ధన్యవాదాలు తెలియజేశారు.

### లీన్స్ మోజులో బిల్డింగ్ పై నుంచి పడ్డ బాలుడు

ప్రజానావ, హైదరాబాద్: గంటలు తరబడి లీన్స్ సోల్లో చేస్తూ టైం వేస్ట్ చేసేవారు కొందరైతే... లీన్స్ కోసం రిస్క్ చేసి ప్రాణాల మీదకు తెచ్చుకునేవారు మరికొందరు. లీన్స్ కోసం రిస్క్ చేసే మరో బాలుడు ప్రాణాలు వదిలారు. హైదరాబాద్ లో దారుణం జరిగింది. సోషల్ మీడియాలో రీల్స్ చేస్తూ బిల్డింగ్ పై నుంచి జారిపడి బాలుడు మృతి చెందాడు. ఏప్రిల్ 5న జరిగిన ఈ ఘటన ఆలస్యంగా వెలుగులోకి వచ్చింది. ఇందుకు సంబంధించి వివరాలిలా ఉన్నాయి... హైదరాబాద్ లోని నాచారం పోలీస్ స్టేషన్ పరిధిలోని మల్లాపూర్ గాంధీ బొమ్మ బస్టికి చెందిన 14 ఏళ్ళ బాలుడు మితున్ రీల్స్ చేస్తూ బిల్డింగ్ పై నుంచి పడి మృతి చెందాడు. ఏప్రిల్ 5న జరిగిన ఈ ఘటనలో తీవ్రంగా గాయపడ్డ మితున్ ఆసుపత్రిలో చికిత్స పొందుతూ రెండు రోజుల క్రితం మృతి చెందాడు. మితున్ బిల్డింగ్ మీద నుంచి కిందపడుతున్న దృశ్యాలు సీసీ కెమెరాలో రికార్డయ్యాయి. బాలుడి మృతదేహాన్ని బీహార్ కు తరలిస్తున్నారని బంధువులు. మితున్ మృతితో అతని కుటుంబం తీవ్ర విషాదంలో మునిగిపోయింది. ఈ ఘటనకు సంబంధించి పూర్తి వివరాలు తెలియాల్సి ఉంది.

### ఉద్యోగుల బదిలీలకు గ్రీన్ సిగ్నల్

ప్రజానావ, హైదరాబాద్: తెలంగాణలో ఉద్యోగుల బదిలీలకు రాష్ట్ర ప్రభుత్వం గ్రీన్ సిగ్నల్ ఇచ్చింది. బదిలీలపై ఉన్న నిషేధాన్ని ఎత్తివేస్తూ ప్రభుత్వం జీవో నెంబర్ 38ను విడుదల చేసింది. ఈ బదిలీల పత్రిక మే 1 నుంచి మే 31 వరకు జరగనుంది. ఒకేచోట మూడేళ్లు పనిచేసిన ఉద్యోగుల బదిలీలకు సర్కార్ ఆనుమతి ఇచ్చింది. నాలుగేళ్లకు మించి ఒకేచోట పోస్టింగ్లో ఉండరాదని స్పష్టం చేసింది. భార్యభర్తలు, దివ్యాంగులు, తీవ్ర ఆరోగ్యంతో బాధపడుతున్న ఉద్యోగులకు ముందుగా ప్రాధాన్యం ఉండనుంది. మొత్తం ఉద్యోగులలో 40 శాతానికి మించకుండా మాత్రమే బదిలీలు చేపట్టాలని సర్కార్ స్పష్టమైన ఆదేశాలు జారీ చేసింది. జూన్ 1 నుంచి రాష్ట్రవ్యాప్తంగా మళ్లీ బదిలీలపై నిషేధం అమల్లోకి రానుంది. బదిలీలను కౌన్సిలింగ్ ద్వారా అత్యంత పారదర్శకంగా చేపట్టాలని ప్రభుత్వం ఆదేశించింది.

### ఐఎస్ రజత్ అవినీతిపై విచారణ

కేంద్రానికి ఢిల్లీ హైకోర్టు ఆదేశాలు

న్యూఢిల్లీ: తెలంగాణ ఐఎస్ అధికారి రజత్ కుమార్ పై వచ్చిన అవినీతి ఆరోపణలకు సంబంధించి ఢిల్లీ హైకోర్టులో కీలక విచారణ జరిగింది. ఈ సందర్భంగా కేంద్ర ప్రభుత్వానికి హైకోర్టు స్పష్టమైన ఆదేశాలు జారీ చేసింది. ఐఎస్ అధికారిపై వచ్చిన ఫిర్యాదును మూడు నెలల్లోగా తేల్చాలని కేంద్రాన్ని ఆదేశించింది. కాళేశ్వరం ప్రాజెక్టు కార్యకర్తల నిధులతో ఐఎస్ అధికారి తన కుమార్తె వివాహం నిర్వహించారని, అది నిబంధనలకు విరుద్ధమని పేర్కొంటూ కోర్టులో పిటిషన్ దాఖలైంది. ివ్ స్టార్ హోటల్లో జరిగిన ఈ వివాహ వేడుకలకు సంబంధించిన ఖర్చులను కౌంట్రాక్టర్ భరించారని పిటిషన్ ఆరోపించారు. నాలుగేళ్లుగా కేసు విచారణలో ఎలాంటి పురోగతి లేకపోవడంపై ఢిల్లీ హైకోర్టు ఆసహనం వ్యక్తం చేసింది. ఈ ఫిర్యాదుపై తార్కిక ముగింపు ఇవ్వాలని కేంద్ర ప్రభుత్వాన్ని ఆదేశించింది. అధికారం కేంద్ర ప్రభుత్వం చేతుల్లోనే ఉందన్న ఢిల్లీ హైకోర్టు.. ఈ ఫిర్యాదుపై మూడు నెలల్లో నిర్ణయం తీసుకోవాలని స్పష్టం చేసింది.

### ఖర్చే విదిగజారుడు వ్యాఖ్యలు

బాధ్యతాయతమైన వ్యక్తి ఇలాంటి మాటలా

మండిపల్లె కేంద్రమంత్రి కిషన్ రెడ్డి

ప్రజానావ, హైదరాబాద్: ప్రధానమంత్రి నరేంద్రమోదీని కాంగ్రెస్ జాతీయాధ్యక్షుడు మల్లికార్జున్ ఖర్చే ఉగ్రవాది అని సంబోధించడాన్ని తీవ్రంగా ఖండిస్తున్నానని కేంద్రమంత్రి కిషన్ రెడ్డి పేర్కొన్నారు. ఓ జాతీయ పార్టీ అధ్యక్షుడిగా, సుదీర్ఘ రాజకీయ అనుభవం గల నాయకుడిగా ఖర్చే పేరు ఉందని ప్రస్తావించారు. బాధ్యతాయతమైన ప్రధానమంత్రి పదవిలో ఉన్న వ్యక్తి... ఇలాంటి దిగజారుడు వ్యాఖ్యలు చేయడం... అపరాధం అని మండిపడ్డారు. ఖర్చే.. మోదీపై పదే పదే ఇలాంటి వ్యాఖ్యలు చేస్తుంటుంది.. ఆ పార్టీలో నెలకొన్న నైరాశ్యాన్ని బట్టబయలు చేస్తోందని విమర్శించారు. ఉగ్రవాదాన్ని అణచివేయడంలో అత్యంతాత్రులు శ్రమిస్తున్న మోదీని ఉగ్రవాదిగా సంబోధించే ముందు.. ఉగ్రవాదులతో కాంగ్రెస్ నాయకులు చెట్టాపట్టాలేసుకుని తిరిగి విషయాన్ని మల్లికార్జున్ ఖర్చే గుర్తుపెట్టుకుంటే బాగుండేదని ఎద్దేవా చేశారు. డాక్టర్ మన్మోహన్ సింగ్ ప్రధానిగా ఉన్న సమయంలో.. కశ్మీర్ ప్యూబ్లీషర్ ఉగ్రవాది యూసీసీ మాజీ కీలక చర్యలు జరిపిన విషయం ఖర్చే గుర్తుచేశారు. ప్రధానిని ఉద్దేశించి మాట్లాడుతున్నప్పుడు ఇలాంటి వ్యాఖ్యలు చేస్తే ప్రజలు మిమ్మల్ని క్షమించరని హెచ్చరించారు. రాజకీయాల్లో మరిముఖ్యంగా ఎన్నికల ప్రచారంలో విమర్శలు, ఆరోపణలు, ప్రత్యారోపణలు సహజమని.. కానీ ఈ ప్రయత్నంలో వ్యక్తిగత దూషణలకు చోటులేదని చెప్పుకొచ్చారు. మహిళా రిజర్వేషన్ బిల్లు విషయంలోనూ కావాల్సినంత విషం కక్కారని ఆగ్రహించారు. ఎన్నికల ప్రచారంలో మహిళలు తమను ద్వేషిస్తున్నారని తెలిసి ఆవేదనతో, ఆక్రోషంతో ప్రధానమంత్రి మీద ఇలాంటి విమర్శలు చేయడం సరికాదని కిషన్ రెడ్డి పేర్కొన్నారు.

## 27న బీఆర్ఎస్ ఆవిర్భావ వేడుకలు!

తెలంగాణ భవన్ లో రజతోత్సవ ముగింపు సభ

హాజరుకానున్న పార్టీ అధినేత కేసీఆర్

ప్రజానావ, హైదరాబాద్: భారత రాష్ట్ర సమితి ఆవిర్భావ దినోత్సవం, రజతోత్సవాల ముగింపు కార్యక్రమాలకు సిద్ధం అవుతోంది. ఇందులో భాగంగా ఈ నెల 27వ తేదీన హైదరాబాద్ లోని తెలంగాణ భవన్ లో కీలక సమావేశం నిర్వహించాలని నిర్ణయించింది. ఈ ఆవిర్భావ దినోత్సవాన్ని ఘనంగా నిర్వహించేందుకు పార్టీ హైకమాండ్ భారీ ఏర్పాట్లు చేస్తోంది. 27వ తేదీ మధ్యాహ్నం 2 గంటలకు తెలంగాణ భవన్ లో రజతోత్సవ సంబరాల ముగింపు సమావేశం నిర్వహించనున్నారు. ఈ కార్యక్రమానికి బీఆర్ఎస్ అధినేత, మాజీ సీఎం కల్వకుంట్ల చంద్రశేఖర్ రావు ముఖ్య అతిథిగా హాజరుకానున్నారు. ఈ సమావేశంలో పార్టీ భవిష్యత్తు పూర్వహేలు, సంస్థాగతంగా పార్టీని బలపచే అంశాలపై గులాబీ బాస్ మార్గనిర్దేశక చేయనున్నారు. తెలంగాణ రాజకీయాల్లో ప్రస్తుతం కొత్త సమీకరణాలు ఏర్పడుతున్న నేపథ్యంలో ఈ సమావేశం ప్రాధాన్యం సంతరించుకుంది.

గత ఎన్నికల ఫలితాల తర్వాత బీఆర్ఎస్ తన పూర్వహేలు పునర్నిర్మించుకునే దిశగా అడుగులు వేస్తోంది. పార్టీ అధినేత కేసీఆర్ నాయకత్వంలో జరిగే ఈ సమావేశం భవిష్యత్తు ఎన్నికల పూర్వహేలు, ప్రజల్లో తిరిగి బలం పెంపొందించుకోవడం, పార్టీ కార్యక్రమాలను వేగవంతం చేయడంపై దృష్టి సారించనుంది. బీఆర్ఎస్ ప్రస్తుతం తన సంస్థాగత నిర్మాణాన్ని మరింత పటిష్ఠం చేయడానికి ప్రయత్నిస్తోంది. గ్రామస్థాయి నాయకత్వం నుంచి రాష్ట్ర స్థాయి వరకు సమన్వయం పెంచడం, యువతను ఆకర్షించడం, పాత సభ్యత్వాలను తిరిగి క్రియాశీలం చేయడం వంటి అంశాలు ఈ సమావేశంలో ప్రధానంగా చర్చకు రానున్న సమాచారం. ఈ నెల 27వ తేదీన తెలంగాణ భవన్ లో జరగనున్న బీఆర్ఎస్ రజతోత్సవ ముగింపు సమావేశం పార్టీ భవిష్యత్తు దిశను నిర్ణయించే కీలక ఘట్టమని కేడర్ భావిస్తోంది. కేసీఆర్ అధ్యక్షతన జరిగే ఈ సమావేశం ద్వారా గులాబీ పార్టీ తన రాజకీయ పూర్వహేలు పునరుద్ధరించుకునే అవకాశం ఉంది. ఈ సమావేశంలో బీఆర్ఎస్ సంస్థాగత నిర్మాణంపై గులాబీ కేడర్ కు కేసీఆర్ దిశానిర్దేశం చేయనున్నారు. రాష్ట్రవ్యాప్తంగా పార్టీ యంత్రాంగాన్ని మరింత బలోపేతం చేయడం, కొత్త



కమిటీల ఏర్పాటు, నాయకత్వ బాధ్యతల పునర్వ్యవస్థీకరణపై చర్చ జరిగే అవకాశం ఉంది. అలాగే సభ్యత్వాల పునరుద్ధరణ కార్యక్రమంపై కూడా ప్రత్యేక దృష్టి పెట్టనున్నట్లు తెలుస్తోంది. పార్టీని గ్రామస్థాయిలో మరింత బలోపేతం చేయడమే లక్ష్యంగా కొత్త పూర్వహేలు రూపొందించనున్నట్లు సమాచారం. ఈ సమావేశానికి బీఆర్ఎస్ కీలక నేతలు హాజరుకానున్నారు. ఈ సమావేశంలో జిల్లా అధ్యక్షులు, ఎంపీలు, ఎమ్మెల్యేలు, ఎమ్మెల్సీలు, కాంగ్రెస్ మాజీ చైర్మన్లు, జిల్లా పరిషత్ మాజీ చైర్మన్లు పాల్గొననున్నారు. ఈ సమావేశం ద్వారా పార్టీ అంతర్గత సమన్వయాన్ని బలోపేతం చేయడమే కాకుండా, రాష్ట్ర రాజకీయ పరిస్థితులపై కేసీఆర్ సమగ్ర సమీక్ష చేయనున్నారు.

## రెవెన్యూ వ్యవస్థలో సరికొత్త శకం

మొదటి పేజీ తరువాయి

సమావేశంలో ఆయన మాట్లాడుతూ, సీఎం రేపంత్ రెడ్డి నాయకత్వంలో చేపట్టిన రెవెన్యూ సంస్కరణలు దేశానికే ఆదర్శంగా నిలుస్తాయని ధీమా వ్యక్తం చేశారు. భూముల రికార్డులను పక్కాగా నిర్వహించేందుకు 'భూభారతి' పోర్టల్ ను తీసుకువచ్చామని మంత్రి తెలిపారు. "ఈ పోర్టల్ రైతులకు భద్రత, వారి కుటుంబాలకు నమ్మకం కలిగిస్తుంది. ల్యాండ్, సర్వే, మరియూ రిజిస్ట్రేషన్ విభాగాలను ఒకే ప్లాట్ ఫామ్ పైకి తీసుకురావడం వల్ల పారదర్శకత పెరుగుతుంది. ఇకపై ప్రతి భూమికి ఆధార్ తరహాలోనే ప్రత్యేకమైన 'భూధార్' సంబర్ కేటాయిస్తాం" అని పొంగులేటి వెల్లడించారు. భూ యాజమాన్యంపై ఎటువంటి సందేహాలు లేకుండా ఉండేందుకు, రిజిస్ట్రేషన్ సమయంలో సర్వే మ్యాప్ ను తప్పనిసరి

చేస్తూ కొత్త నిబంధనలు తీసుకువస్తున్నట్లు మంత్రి ప్రకటించారు. కూసుమంచిలో జరిగిన తొలి రిజిస్ట్రేషన్ ఈ కొత్త విధానానికి నాంది పలికిందని ఆయన పేర్కొన్నారు. ప్రస్తుతం రాష్ట్రంలోని ఐదు మండలాల్లో పైలట్ ప్రాజెక్టుగా దీనిని అమలు చేస్తున్నామని, అధునిక సాంకేతిక పరిజ్ఞానంతో కచ్చితమైన భూసర్వేలు నిర్వహించి, దశలవారీగా రాష్ట్రవ్యాప్తంగా విస్తరిస్తామని స్పష్టం చేశారు. గతంలో సర్వే సంబర్ధ విషయంలో ఉన్న గందరగోళం, సరిహద్దు వివాదాలకు ఈ సర్వే మ్యాప్ విధానం చెక్ పెడుతుందని మంత్రి ఆశాభావం వ్యక్తం చేశారు. రైతు భూమి హక్కులకు పూర్తి స్పృహనివ్వడమే ప్రభుత్వ లక్ష్యమని, పారదర్శకమైన పాలనతో ప్రజలకు రెవెన్యూ సేవలను మరింత చేరువ చేస్తామని ఆయన పునరుద్ఘాటించారు. ఈ కార్యక్రమంలో రెవెన్యూ అధికారులు, స్థానిక ప్రజాప్రతినిధులు పాల్గొన్నారు.



### తెలంగాణలో పెట్టుబడులకు అవకాశం

నార్వే బృందంతో మంత్రి శ్రీధర్ బాబు



ప్రజానావ, హైదరాబాద్: తెలంగాణలో పెట్టుబడుల కోసం నార్వే కంపెనీలకు మంత్రి శ్రీధర్ బాబు ఆహ్వానం పలికారు. లైఫ్ సైన్స్, హెల్త్ కేర్ రంగాల్లో విస్తృత అవకాశాలు ఉన్నాయని మంత్రి వివరించారు. మంత్రి శ్రీధర్ బాబుతో నార్వే ప్రతినిధులు మంగళవారం సచివాలయంలో భేటీ అయ్యారు. మే ఎలిన్ సైనర్ నేతృత్వంలో హై లెవల్ డెలిగేషన్ సమావేశం జరిగింది. ఈ భేటీలో పలు కీలక అంశాలపై మంత్రితో వారు చర్చించారు. 'తెలంగాణ-నార్వే' ద్వైపాక్షిక సహకారంపై కీలక చర్చలు జరిగాయి. పరిశ్రమల ఏర్పాటుకు రాష్ట్రంలో అనుకూల విధానాలు ఉన్నాయని తెలిపారు. క్లీన్ ఎనర్జీ, గ్రీన్ మాన్యుఫ్యాక్చరింగ్, ఎలక్ట్రిక్ మోబిలిటీ రంగాల్లో భాగస్వామ్య అవకాశాలు ఉన్నాయని వెల్లడించారు. ఏబి, క్లెయిట్ టెక్, హెల్త్ టెక్ రంగాల్లో కలసి పని చేసేందుకు రోడ్ మ్యాప్ సిద్ధంగా ఉందని చెప్పుకొచ్చారు. 'తెలంగాణ-నార్వే పర్సన్ గ్రూప్' ఏర్పాటు ప్రతిపాదనపై కూడా చర్చించారు. పెట్టుబడులకు తెలంగాణతో కలిసి పనిచేయడానికి నార్వే సిద్ధమని రాయబారి వెల్లడించారు.

### ఎంపీటీసీ, జడ్పీటీసీ ఎన్నికలకు సిద్ధం కండి

కాంగ్రెస్ కార్యకర్తలకు దామోదర సూచన



ప్రజానావ, సంగారెడ్డి: ఎంపీటీసీ, జడ్పీటీసీ ఎన్నికలకు ఇప్పటి నుంచే సిద్ధం కావాలని పార్టీ నేతలకు మంత్రి దామోదర రాజనర్సింహ పిలుపునిచ్చారు. సంగారెడ్డిలో కాంగ్రెస్ పార్టీ జిల్లా పొలిటికల్ ఆఫీసర్ కమిటీ సమావేశానికి మంత్రి దామోదర ముఖ్య అతిథిగా హాజరయ్యారు. ఈ సందర్భంగా మంత్రి మాట్లాడుతూ.. నాయకుల్లో పరస్పరం ఉంటే పార్టీకి నష్టం జరిగే ప్రమాదం ఉందన్నారు. కాంగ్రెస్ పార్టీ కోసం కష్టపడ్డ ప్రతి కాంగ్రెస్ కార్యకర్త పదవిని అనుభవించాలని మంత్రి ఆన్నారు. వచ్చే ఎన్నికల్లో నియోజకవర్గాల పునర్విభజన ఉన్నా లేకున్నా కాంగ్రెస్ ప్రభుత్వం అధికారంలోకి రావాలని మంత్రి తెలిపారు. కాంగ్రెస్ పార్టీకి ప్రజలే బలమని.. కార్యకర్తలే దైర్యం, స్వేచ్ఛమని స్పష్టం చేశారు. ప్రస్తుత రాజకీయాల్లో సిద్ధాంతాలు, విశ్వాసం తక్కువని.. అవకాశవారం వెక్కువన్నారు. ఎప్పుడూ శత్రువుని తక్కువ అంచనా వేయకూడదని సూచించారు. 70 వేల ఉద్యోగాలను ప్రభుత్వం ఇప్పటికే భర్తీ చేసిందని వెల్లడించారు. ఆరోగ్య శాఖలో ఇంకా 3 నెలల్లో మొత్తం 20 వేల ఉద్యోగాలు భర్తీ చేస్తామని తెలిపారు. కాంగ్రెస్ ప్రభుత్వం పేదలకు ఇస్తున్న సన్నబియ్యం పథకం దేశంలో ఎక్కడా లేదని దామోదర రాజనర్సింహ అన్నారు. దేశంలో ఎక్కడా లేని విధంగా ప్రతి పౌరుడికి డిజిటల్ హెల్త్ కార్డులు పంపిణీ చేస్తామని చెప్పారు. మహిళా రిజర్వేషన్ బిల్లుకు కాంగ్రెస్ పార్టీ వ్యతిరేకం కాదని అన్నారు. 200 కోట్ల రూపాయల అభివృద్ధి పనులతో సింగార ప్రాజెక్టును టూరిజం స్మార్ట్ గా మార్చామని మంత్రి దామోదర రాజనర్సింహ పేర్కొన్నారు. ఈ సమావేశంలో జహీరాబాద్ ఎంపీ సురేశ్ షెట్టార్, జిల్లా కాంగ్రెస్ అధ్యక్షురాలు నిర్మలా జగ్గారెడ్డి, సీఎం మధు, కాట శ్రీనివాస్ గౌడ్ హాజరయ్యారు.



# ఆర్టీసీ కార్మికుల సమస్యలు పరిష్కరించాలి

- పైవేట్ పరం చేసే యత్నాలను అడ్డుకుంటాం
- ప్రజలు సమస్యల్లో ఉంటే సభలతో కాలయాపనా
- 25న రాజకీయ శక్తిగా ముందుకు రాబోతున్నాం
- జాగృతి అధ్యక్షురాలు కవిత వెల్లడి



ప్రజానావ, హైదరాబాద్: ఆర్టీసీ కార్మికుల సమస్యలను వెంటనే పరిష్కరించాలని జాగృతి అధ్యక్షురాలు కవిత డిమాండ్ చేశారు. ఆర్టీసీ కార్మికులంటే లెక్కలేనివారంటే ప్రభుత్వం వ్యవహరిస్తోందని కవిత మండిపడ్డారు. ఆర్టీసీ కార్మికులు లేకుండా చేసే సంస్థను పైవేట్ పరం చేయాలని చూస్తున్నారని ఆరోపించారు. ఆర్టీసీ కార్మికుల సమస్యకు

సంపూర్ణ మద్దతు ప్రకటిస్తున్నామని అన్నారు. మంగళవారం మీడియాతో మాట్లాడుతూ... సమస్య దీగిన ఆర్టీసీలను బెదిరించి విధుల్లో చేరేలా ఒత్తిడి చేశారని అన్నారు. ప్రజలందరూ సమస్యల్లో ఉంటే అధికార, ప్రతిపక్షాలూ రాజకీయాలు చేయడానికే ప్రాధాన్యత ఇస్తున్నాయని మండిపడ్డారు. కార్మికులంటే ఈ ప్రభుత్వానికి లెక్కలేదని

అన్నారు. ఆర్టీసీని ప్రైవేటుపరం చేసే కుట్రలను అడ్డు కుంటామని హెచ్చరించారు. వెంటనే ఆర్టీసీని ప్రభుత్వంలో విలీనం చేయాలని కవిత డిమాండ్ చేశారు. ప్రజలు ఇబ్బందుల్లో ఉంటే ప్రభుత్వం, ప్రతిపక్షం సభలు పెట్టారుంటామంటున్నారు. ప్రతిపక్షం ఉట్టికథలు చెబితే.. ప్రభుత్వం పట్టికథలు చెప్పిందంటూ వ్యాఖ్యానించారు. బీఆర్ఎస్ సభలో బీజేపీపై ఎందుకు మాట్లాడలేదని ప్రశ్నించారు. మహిళా రిజర్వేషన్ల గురించి ఎందుకు మాట్లాడలేదని నిలదీశారు. వెయ్యి ఏళ్లైనా బీఆర్ఎస్ మారదని కవిత వ్యాఖ్యానించారు. గుంటనక్క నిన్ను ఢిల్లీ వెళ్లి ఆర్ఎస్ఎస్ పెద్దలను కలిసినదన్నారు. ప్రాజెక్ట్లో అవినీతి నుంచి బయటపడేందుకు ఆర్ఎస్ఎస్తో చర్చలు జరిపారంటూ కవిత ఆరోపించారు. ఈనెల 25న తెలంగాణ రాజకీయాల్లోకి నూతన రాజకీయ శక్తిగా వస్తున్నామని, ప్రజలందరికీ ఈ వేదిక నుంచి అహాసం పలుకుతున్నామని చెప్పారు. పార్టీ అవిచ్ఛిన్న సభకు సిరిసిల్ల నుంచి పార్టీ కార్యకర్తలు మంగళవారం పాదయాత్రగా బయలుదేరారని తెలిపారు. తమ పార్టీ అవిచ్ఛిన్న సభకు రాష్ట్రం నలుమూలల నుంచి తరలివచ్చే క్యాడర్ వాహనాలకు ఎలాంటి ఎలాంటి ఇబ్బంది కలిగిందో పోలీసులు, అధికార యంత్రాంగంను కొరారు.

# పదేళ్లు అబద్ధాల పాలన

బీఆర్ఎస్ లో ఇప్పుడు పంపకాల పంచాయితీ రబీ ధాన్యం సేకరణపై అధికారులతో కోమటిరెడ్డి సమీక్ష

ప్రజానావ, నల్గొండ: అబద్ధాలు చెప్పడంలో కేసీఆర్ ను మించినోళ్లు లేరని, బీఆర్ఎస్ అధినేత కేసీఆర్ పై మంత్రి కోమటిరెడ్డి వెంకట రెడ్డి విమర్శలు చేశారు. కేసీఆర్ గతంలో దళితుడిని సీఎం చేస్తాం.. ఇంటికో ఉద్యోగం ఇస్తాం.. దళితులకు మూడెకరాల భూమి ఇస్తామని హామీ ఇచ్చారు. కానీ బీఆర్ఎస్ అధికారంలోకి ఉన్న పదేళ్లలో హామీలు అమలు చేయలేదని విమర్శించారు. అబద్ధాలు చెప్పి మోసం చేయడం కేసీఆర్ నైజం అని మంత్రి ఎద్దేవా చేశారు. బీఆర్ఎస్ పార్టీ ఎప్పుడో విచ్చిన్నమైందని.. ఆ పార్టీ మళ్లీ అధికారంలోకి రావడం కల్ల అని అన్నారు. కేసీఆర్ ఫ్యామిలీలో పంపకాల కోసం అధిపత్య పోరు జరుగుతుందన్నారు. ఫ్యామిలీ బెన్సన్తో కేసీఆర్ ప్రస్టేషన్లో ఉన్నారని.. అందుకే జగిత్యాల సభలో నోటికి వచ్చినట్లు మాట్లాడారని అన్నారు. కేసీఆర్ ఫస్ట్ ఆయన ఇల్లు చక్కదిద్దుకోవాలని ఆ తర్వాత పార్టీ వున్నప్పుడం గురించి ఆలోచించాలని సూచించారు. జీవన్ రెడ్డి లాంటి సీనియర్ లీడర్ బీఆర్ఎస్ పార్టీలో చేరడం సరైన నిర్ణయం కాదని అభిప్రాయపడ్డారు. 2039 వరకు రాష్ట్రంలో కాంగ్రెస్ పార్టీనే అధికారంలో ఉంటుందని జోస్యం చెప్పారు. జగిత్యాలలో బీఆర్ఎస్ ప్రజా ఆశీర్వాద సభ నిర్వహించింది. ఈ సభకు ముఖ్య అతిథిగా హాజరైన కేసీఆర్ కాంగ్రెస్ ప్రభుత్వాన్ని తూర్పారబట్టారు. ఈ క్రమంలో కెసీఆర్ ప్రసంగంపై మంత్రి దుయ్యబట్టారు. తెల్లారే కొద్దరు నా చావు కోరుకుంటున్నారంటూ బీఆర్ఎస్ అధినేత కేసీఆర్ చేసిన వ్యాఖ్యలపై మంత్రి స్పందించారు. నా చావు కోరుకుంటున్నారని కేసీఆర్ అనడం సరికాదని.. వే-ఎమ్ పూర్ణ ఆయన చావుని కోరుకోలేదన్నారు. బీఆర్ఎస్ నాయకులే సీఎం రేవంత్ రెడ్డిని ఇష్టపడారంటూ వికవనంతో మాట్లాడుతున్నారని.. జనం మార్పు కోరుకుని ప్రజా ప్రభుత్వాన్ని గెలిపిస్తే ఉక్రోశంతో ఊగిపోతున్నారని విమర్శించారు. పదేళ్లలో కేసీఆర్ రాష్ట్రాన్ని అప్పుల పాలు చేశారని.. బివరకు ఔటర్ రింగ్ రోడ్డుని కూడా అమ్మేశారని ఆగ్రహం వ్యక్తం చేశారు. అంతటి దీన స్థితిలోకి రాష్ట్రాన్ని నెట్టి జిప్సోలో కాంగ్రెస్ ప్రభుత్వంపై విమర్శలు చేస్తున్నారని మండిపడ్డారు. రేవంత్ రెడ్డి ప్రభుత్వం పోవాలని జీవన్ రెడ్డి ఎందుకు నినాదాలు చేశారు..? పేదలకు రేవన్ కార్డులు ఇచ్చినందుకా.. ఇందిరమ్మ ఇంట్లో ఇస్తున్నందుకా.. ఎందుకు రేవంత్ ప్రభుత్వం పోవాలని ప్రశ్నించారు. ఇకపోతే రబీ ధాన్యం సేకరణపై అధికారులతో మంత్రి కోమటిరెడ్డి వెంకటరెడ్డి సమీక్ష నిర్వహించారు. యుద్ధ ప్రాతిపదికన ధాన్యం కొనుగోళ్లు పెంచాలని ఆదేశించారు. అన్ని కేంద్రాలకు అవసరమైన లాభాలు ఇవ్వాలని.. రాత్రి, పగలు ధాన్యం కొనుగోళ్లు చేసి మిల్లలకు పంపాలని పేర్కొన్నారు. ధాన్యం ఎక్కువ వచ్చే గ్రామాలకు ఎక్కువ లాభాలు పంపాలి. రోడ్డుపై ధాన్యం పోయకుండా స్కూళ్లు, ఫంక్షన్ హాళ్ల వద్ద కేంద్రం పెట్టాలి. గత ప్రభుత్వ హయాంలో పదేళ్లలో ఒక్క రేవన్ కార్డు ఇవ్వలేదు. కొత్త రేవన్ కార్డులు ఇచ్చి 3.78 కోట్ల మందికి సన్న బియ్యం ఇస్తున్నాం. కేసీఆర్, రేవంత్ రెడ్డి, కోమటిరెడ్డి తినే బియ్యం పేదలకు పంపిణీ చేస్తున్నాం. పదేళ్లలో అప్పులు చేసి వెళ్లి.. ఒకేసారి బంగారు తెలంగాణ చేయాలంటే సాధ్యమేనా.. అని ప్రశ్నించారు. గత ప్రభుత్వ హయాంలో ధాన్యం నిల్వల విషయంలో రూ.11 వేల కోట్ల కంభకోణం జరిగింది. కాంగ్రెస్ ప్రభుత్వం వచ్చాక కొంత మేర ధాన్యం రికవరీ చేయించాం. సల్గొండ జిల్లాలో క్రిమినల్ కేసులు సమాధియ్యాయని మంత్రి తెలిపారు.

# న్యాయ పోరాటానికే ఢిల్లీ వెళ్లాను!

- అక్రమ కేసులను ఎదుర్కోవడానికే న్యాయవాదులతో చర్చ
- ఓటుకు నోటు కేసు విచారణపై హరీష్ రావు కీలక వ్యాఖ్యలు
- రేవంత్ రెడ్డి భాష, తీరుపై మండిపాటు



ప్రజానావ, హైదరాబాద్: బీఆర్ఎస్ అధినేత కేసీఆర్ నూన మేరకే తాను ఢిల్లీ వెళ్లి న్యాయవాదులను కలిసినట్లు మాజీ మంత్రి హరీష్ రావు వెల్లడించారు. ప్రభుత్వం బనాయించిన అక్రమ కేసులను ఎదుర్కోవడానికే ఈ పర్యటన అని స్పష్టం చేశారు. హైదరాబాద్ లో నిర్వహించిన మీడియా సమావేశంలో ఆయన మాట్లాడుతూ పలు ఆసక్తికర విషయాలను పంచుకున్నారు. కాళేశ్వరం కేసులతో పాటు రేపు సుప్రీంకోర్టులో విచారణకు రానున్న ఓటుకు నోటు కేసు గురించి కూడా న్యాయ నిపుణులతో చర్చించినట్లు తెలిపారు. ఓటుకు నోటు కేసులో అప్పటి హోంమంత్రి కూడా భాగస్వామిగా ఉన్నారని హరీష్ గుర్తు

చేశారు. కాంగ్రెస్ అధికారంలోకి వచ్చాక హోం శాఖ తరపున పేరు లేని న్యాయవాదిని పెట్టారని విమర్శించారు. నిందితుల తరపున మాత్రం ప్రఖ్యాత న్యాయవాది ముకుల్ రోహాట్లని నియమించుకున్నారని ఆరోపించారు. రేపటి విచారణలో ప్రస్తుత సీఎం రేవంత్ రెడ్డి నిందితుడిగా ఉన్నారని.. గత నాలుగన్నరేళ్లుగా ఆయన స్వేచ్ఛే ఉన్నారని గుర్తు చేశారు. రేవంత్ రెడ్డి ఢిల్లీలో రాత్రి రాహుల్ గాంధీతో.. ఉదయం బీజేపీ నేతలతో తిరుగుతున్నారని ఎద్దేవా చేశారు. జగిత్యాల సభ ద్వారా కేసీఆర్ బయటకు వచ్చినందుకే ప్రభుత్వం రెండో విడత రైతు భరోసా విడుదల చేసిందని హరీష్ రావు అన్నారు.

పంట పెట్టుబడికి ఇవ్వాలని డబ్బును పంట చేతికి వచ్చాక ఇస్తున్నారని దుయ్యబట్టారు. కాళేశ్వరం మొత్తం కూలిపోయిందని ఇన్వెస్టర్లు దుప్పించారంటూ చెప్పారని మండిపడ్డారు. కేసీఆర్ సభకు పోటీగా రేవంత్ రెడ్డి సభ పెట్టడం ఆయన కురవ బుద్ధిని చాటుతోందని విమర్శించారు. సోషల్ మీడియాలో కేసీఆర్ ప్రసంగాన్ని 36 లక్షల మంది లైవ్ లో చూశారని.. రేవంత్ ప్రసంగాన్ని కనీసం 4 లక్షల మంది కూడా చూడలేదని లెక్కలు చెప్పారు. కాంగ్రెస్ అధికారక సైట్ లో కేవలం 54 మంది మాత్రమే చూశారని ఎద్దేవా చేశారు. “పులిని చూసి నక్క వాతలు పెట్టుకున్నట్లు” రేవంత్ రెడ్డి తీరు ఉందని హరీష్ రావు ఎద్దేవా చేశారు. కేసీఆర్ స్థాయి ఎంతో.. రేవంత్ స్థాయి ఎంతో ప్రజలకు తెలుసన్నారు. జగిత్యాల సభలో కేసీఆర్ ఎక్కడా రేవంత్ పేరు ఎత్తకుండా హుందాగా మాట్లాడారని.. కానీ రేవంత్ మాత్రం పదేపదే కేసీఆర్ పేరు తలుస్తూ తన భయాన్ని బయటపెట్టుకుంటున్నారని విమర్శించారు. ఇప్పటికైనా రేవంత్ రెడ్డి హుందాతో మాట్లాడడం నేర్చుకోవాలని.. లేదంటే వచ్చే ఎన్నికల్లో కనీసం డిమాండ్లు కూడా రావని హితవు పలికారు. మిగిలిన కాలంలోనైనా ప్రజలకు మంచి పాలన అందించాలని సూచించారు. తన ఢిల్లీ పర్యటనలో ఎలాంటి దావనకం లేదని.. శంషాబాద్ విమానాశ్రయం నుంచే నేరుగా వెళ్లాలని హరీష్ రావు స్పష్టం చేశారు.

# ఎందరో ఆత్మబలిదానాలతో తెలంగాణ రాష్ట్రం

ఏ ఒక్కరి వల్లనో రాలేదు: కడియం



ప్రజానావ, జనగామ: సకల జనల పోరాటం, ఎందరో ఆత్మబలిదానాల వల్లే తెలంగాణ రాష్ట్రం వచ్చిందని ఎమ్మెల్యే కడియం శ్రీహరి అన్నారు. ఏ ఒక్కరి వల్లనో తెలంగాణ ఏర్పడలేదన్నారు. అయితే దీనిని తానే తెచ్చానని కెసీఆర్ చెప్పుకోవడంపై ఆయన అభ్యంతరం వ్యక్తం చేశారు. మంగళవారం మీడియాతో మాట్లాడుతూ.. వచ్చిన తెలంగాణ కల్పకుంట్ల కుటుంబం పాలైందని విమర్శించారు. ప్రజలు ఇచ్చిన అధికారాన్ని అడ్డుపెట్టుకుని కల్పకుంట్ల కుటుంబం మాత్రమే వేల కోట్ల ఆస్తులను కూడబెట్టుకుందని ఆరోపించారు. ఇప్పుడు వాళ్లే నీతలు మాట్లాడుతున్నారంటూ మండిపడ్డారు. నేను ఎప్పుడూ తప్పుడు పనులు చేయలేదు. నిజాయితీగా, నిక్కచ్చిగా ఉన్నాను కాబట్టి రాజకీయాలలో నిలబడగలిగాను అని ఎమ్మెల్యే వెల్లడించారు. అవినీతి, అక్రమాలకు దూరంగా ఉన్నానని.. అందుకే 35 ఏళ్లుగా రాజకీయాలలో కొనసాగుతున్నట్లు ఎమ్మెల్యే చెప్పుకొచ్చారు. గతంలో తప్పుడు పనులు చేసి తలపంపులు తీసుకువచ్చిన వారు చాలా మాట్లాడుతున్నారంటూ ఆగ్రహం వ్యక్తం చేశారు. నేను ఎమ్మెల్యేగా ఉన్నప్పుడు రోజులు నియోజకవర్గ ప్రజలు గర్వపడే విధంగానే నా పని తీరు ఉంటుంది అని ఎమ్మెల్యే కడియం శ్రీహరి పేర్కొన్నారు.

# అప్పుడు కేసీఆర్ కు.. ఇప్పుడు రేవంత్ కు

ఏటీఎలూ మారిన కాళేశ్వరం ప్రాజెక్ట్

రేవంత్ రాహువు, కేసీఆర్ కేతువు అంటూ బండి విమర్శలు

ప్రజానావ, హైదరాబాద్: కాళేశ్వరం ప్రాజెక్ట్ పై సీఎం రేవంత్ రెడ్డి మాట మార్చారని కేంద్ర మంత్రి బండి సంజయ్ మండిపడ్డారు. కాళేశ్వరం ప్రాజెక్ట్ లో జరిగిన స్వామ్ రూ.లక్ష కోట్లూ? రూ.9వేల కోట్లూ? అని ప్రశ్నించారు. కేసీఆర్ కుటుంబంలో ఒక్కరిపై అయినా ప్రభుత్వం చర్యలు తీసుకుండా అని నిలదీశారు. ముఖ్యమంత్రి రేవంత్ రెడ్డి, మాజీ సీఎం కేసీఆర్ పై కేంద్ర మంత్రి బండి సంజయ్ తీవ్ర స్థాయిలో విరుచుకుపడ్డారు. మంగళవారం మీడియాతో మాట్లాడుతూ.. రేవంత్ రాహువు, కేసీఆర్ కేతువు అంటూ వ్యాఖ్యానించారు. కేసీఆర్, రేవంత్ భాషను చూసి ప్రజలు నవ్వుకుంటున్నారని అన్నారు. గతంలో బీఆర్ఎస్ కు.. ఇప్పుడు కాంగ్రెస్ కు కాళేశ్వరం ఏటీఎలూ మారిన కేంద్ర మంత్రి ఆరోపించారు. కేంద్రానికి రేవంత్ రెడ్డి రాసిన లేఖలో ఏముందని అడిగారు. రూ.9వేల కోట్ల అవినీతిపై దర్యాప్తు జరపాలని సీఎం రేవంత్ అంటున్నారని.. మరి లక్ష కోట్ల స్వామ్ గురించి ఎందుకు లేఖ రాయలేదని ప్రశ్నించారు. రేవంత్ రాసిన లేఖలను కరపత్రాల రూపంలో ఇంటింటికీ పంపాతామన్నారు. మాజీ మంత్రి హరీష్ రావు ఢిల్లీ టూర్ పై ఒక్కొక్కరూ ఒక్కొక్కరూ మాట్లాడుతున్నారని కేంద్ర మంత్రి తెలిపారు. మహిళలు ఉన్నతస్థాయికి వెళ్లాలన్నదే ప్రధాని మోడీ లక్ష్యమని కేంద్ర మంత్రి తెలిపారు. మహిళా బిల్లును కాంగ్రెస్ అడ్డుకోవడం మూర్ఖత్వమని మండిపడ్డారు. ఇందిరా, సోనియా, ప్రియంకా గాంధీకి పదవులు ఇస్తే మొత్తం మహిళలకు పదవులు వచ్చినట్లు భావిస్తున్నారన్నారు. విపక్షాల కుటుంబాల్లోని మహిళలకు పదవులు వస్తే సరిపోతుందా అని ప్రశ్నించారు. మహిళా రిజర్వేషన్ బిల్లు వీగితే.. సీఎం రేవంత్ సంబరాలు చేసుకోవడం సిగ్గుచేటని ఆగ్రహం వ్యక్తం చేశారు. రాహుల్ గాంధీ ఫ్లీస్ లో కూర్చోవాలని రేవంత్ రెడ్డి ఆలోచిస్తున్నారంటూ కేంద్ర మంత్రి వ్యాఖ్యానించారు. మహిళా బిల్లు వీగిపోవడానికే స్టాబిన్, రేవంత్ రెడ్డినే కారణమని ఆరోపించారు. బీజేపీ, బీఆర్ఎస్ ఎప్పుడీ కలవపని.. కలిసి పోటీ చేయమని కేంద్ర మంత్రి బండి సంజయ్ స్పష్టం చేశారు.



# అబద్ధాలు చెప్పడంలో కేసీఆర్ దిట్ట

మోటర్లకు మీటర్లపై మండిపడ్డ ఎంపీ అర్బున్

ప్రజానావ, హైదరాబాద్: వ్యవసాయ మోటర్లకు కరెంట్ మీటర్లు పెట్టాలని కేంద్రం ఎక్కడా చెప్పలేదని భాజపా ఎంపీ ధర్మపురి అర్బున్ అన్నారు. సోమవారం జగిత్యాల సభలో కేసీఆర్ చెప్పినవన్నీ కేంద్రం నిధులతో చేసినవేనని చెప్పారు. కేసీఆర్.. ఫీజు రీయంబర్స్ మెంట్, ఆరోగ్యశ్రీ బకాయిల చెల్లింపులు చేయలేదు. భూముల ధరలు దేశవ్యాప్తంగా పెరిగాయని భాజపా ఎంపీ ధర్మపురి అర్బున్ అన్నారు. 72 ఏళ్ల వయసులోనూ కేసీఆర్ పచ్చి అబద్ధాలు మాట్లాడారని విమర్శించారు. హైదరాబాద్ లో ఏర్పాటు చేసిన మీడియా సమావేశంలో ఆయన మాట్లాడారు. ఆయన హయాంలోనే సివిల్ సప్లయ్ అక్రమాలు ప్రారంభమయ్యాయి. మంత్రి ఉత్తమ్ కుమార్ రెడ్డి ఆనాటి నుంచి కేసీఆర్ కోపరు. ఆయన పేరుకే కాంగ్రెస్.. నిజానికి బీఆర్ఎస్ కార్యకర్త అన్నారు. కాంగ్రెస్ అధికారంలోకి వచ్చిన తర్వాత సివిల్ సప్లయ్ అక్రమాలను ఉత్తమ్ కొనసాగిస్తున్నారు. కేంద్రం తీసుకొచ్చిన బిల్లులో కరెంట్ మీటర్ల అనేది లేనేలేదు. రైతుల వద్ద కరెంట్ బిల్లు పూజలు చేయాలని కేంద్రం ఎక్కడా చెప్పలేదు. ఆదివాసిలకు పోష భూములకు పట్టాలు ఇస్తానని కేసీఆర్ హామీ ఇచ్చారు. ఆదివాసిలలో పోష భూముల పట్టాలు అడిగిన మహిళలపై దౌర్జన్యాలు చేయించారు. తెలంగాణలో రైతులను ఆదుకోలేదు కానీ, పంజాబ్ కు వెళ్లి చెక్కులు ఇచ్చి వచ్చారని అర్బున్ విమర్శించారు.



# తెలంగాణకు పదేళ్లలో కేంద్రం రూ.12 లక్షల కోట్లు

రాష్ట్ర బీజేపీ చీఫ్ ఎన్. రాంచందర్ రావు వెల్లడి

ప్రజానావ, హైదరాబాద్: తెలంగాణకు కేంద్రంలోని మోడీ ప్రభుత్వం భారీగా నిధులు ఇచ్చిందని రాష్ట్ర బీజేపీ చీఫ్ ఎన్. రాంచందర్ రావు స్పష్టం చేశారు. తెలంగాణ అభివృద్ధికి అవసరమైన మేరకు చేయూతను ఇస్తోందన్నారు. మంగళవారం హైదరాబాద్ లో ఆయన మాట్లాడుతూ.. గత పదేళ్లలో తెలంగాణకు కేంద్రం రూ.12 లక్షల కోట్లు ఇచ్చిందన్నారు. అలాగే గత రెండేళ్లలో రూ. లక్ష యాభై వేల కోట్లు రాష్ట్రానికి ఇచ్చిందని ఆయన వివరించారు. దీనిపై తాను చర్చకు సిద్ధమని ప్రకటించారు. అందుకు మీరు సిద్ధమా అంటూ.. బీఆర్ఎస్ అధినేత, మాజీ సీఎం కేసీఆర్, సీఎం రేవంత్ రెడ్డికి తెలంగాణ బీజేపీ చీఫ్ రాంచందర్ రావు సవాల్ విసిరారు. ఈ అంశంపై



హరీష్ రావు తమ వద్ద రాయబారాలు నడపడం లేదని పేర్కొన్నారు. సీఎం రేవంత్ రెడ్డి ఢిల్లీ వెళ్లి.. ఆ పార్టీ నేతల వద్ద మోకరిస్తున్నారని వ్యంగ్యంగా అన్నారు. కాళేశ్వరం ప్రాజెక్ట్ మొత్తం సీబీఐకి ఇవ్వమంటే.. నాణ్యత లేని బ్యారేజీలను మాత్రమే సీబీఐకి అప్పగించారంటూ రేవంత్ రెడ్డి ప్రభుత్వం వెళ్లిన ఈ సందర్భంగా ఎండగట్టారు. దీనిని కాళేశ్వరం మొత్తం మీద సీబీఐ విచారణ అంటే ఎలా? అంటూ ఆయన తీవ్ర అసహనం వ్యక్తం చేశారు. మోటార్లకు మీటర్లు కాదు.. గత పదేళ్లలో బీఆర్ఎస్, రెండేళ్లలో కాంగ్రెస్ అక్రమ మీటర్లు వేసి రూ. లక్షల కోట్ల ప్రజాధనాన్ని లూటీ చేస్తున్నారంటూ ఆగ్రహం వ్యక్తం చేశారు. బీజేపీ ఎదుగుదలను అడ్డుకునేందుకే సీఎం రేవంత్ రెడ్డి, కేసీఆర్ లు సమావేశాలు పెట్టినట్లుగా ఉందని తెలంగాణ బీజేపీ చీఫ్ రాంచందర్ రావు పేర్కొన్నారు.

# పాలమూరు-రంగారెడ్డిపై అవాస్తవాల ప్రకటన

95శాతం ప్రాజెక్టు పూర్తయినట్లు రుజువు చేస్తే రాజీనామా : మంత్రి

ప్రజానావ, హైదరాబాద్: పాలమూరు రంగారెడ్డి ప్రాజెక్టుకు సంబంధించి బీఆర్ఎస్ నేతలకు మంత్రి వాకిలీ శ్రీహరి సవాల్ విసిరారు. మంగళవారం మంత్రి మాట్లాడుతూ.. పాలమూరు రంగారెడ్డి ప్రాజెక్ట్ 95 శాతం పూర్తి అయినట్లు నిరూపిస్తే స్వీకర్ ఫార్మాల్ లో రాజీనామా చేస్తానని అన్నారు. నిరూపిస్తే ఇక్కడి నుంచి వెళ్లి ఇప్పుడే రాజీనామాకు సిద్ధమని మంత్రి స్పష్టం చేశారు. అంతేకాదు రాజకీయాలకు దూరంగా ఉంటానని అన్నారు. మాజీ సీఎం కేసీఆర్ ఇంకా ప్రభుత్వంలో ఉన్నారని.. ఆయన మాటలకు విశ్వసనీయత లేదని మంత్రి వ్యాఖ్యానించారు. ప్రజల్లో కాంగ్రెస్ ప్రజా ప్రభుత్వంపై పూర్తి విశ్వాసం ఉందని మంత్రి తెలిపారు. పంచాయితీ, మున్సిపల్ ఎన్నికల ఫలితాలే అందుకు నిదర్శనమని మంత్రి వాకిలీ శ్రీహరి పేర్కొన్నారు.



# త్రిస్సూర్ పూరం వేళ పెను విషాదం



## సంపాదకీయం

### ఎండలు మండితున్నాయి..

# బాధ్యత ఎక్కడ?

తెలుగు రాష్ట్రాల్లో ఎండల తీవ్రత రోజురోజుకూ పెరుగుతోంది. ఎల్ఎన్ఎ ప్రభావం, వాతావరణ అసమతుల్యత కారణంగా ఈ ఏడాది వర్షపాతం తగ్గే అవకాశమున్నట్లు వాతావరణశాఖ ముందుగానే హెచ్చరించింది. అయినప్పటికీ, ప్రతి ఏడాది మాదిరిగానే ఈ హెచ్చరికలు మాటలకే పరిమితమవుతున్నాయి. పాలకుల్లో ముందుచూపు లోపం, సమగ్ర ప్రణాళికల కొరత వల్ల పరిస్థితి మరింత సంక్లిష్టంగా మారుతోంది. ప్రకృతి వనరుల వినియోగంలో నియంత్రణ లేకపోవడం ఈ సంక్షోభాన్ని మరింత తీవ్రతరం చేస్తోంది. నదుల్లో ఇసుక దోపిడీ, కొండల తవ్వకాలు, అడవుల నరికివేత.. ఇవి అన్నీ కలిపి పర్యావరణ సమతుల్యతను దెబ్బతీస్తున్నాయి. చెట్ల కొరతతో గ్రామీణ, పట్టణ ప్రాంతాల్లో నీడ కూడా అరుదైపోయింది. ఉష్ణోగ్రతలు పెరగడం, భూగర్భ జలాల తగ్గడం, గాలి కాలుష్యం పెరుగుదల.. అన్నీ కలిపి ప్రజల ఆరోగ్యంపై ప్రతికూల ప్రభావం చూపుతున్నాయి. వ్యవసాయ రంగం ఈ ప్రతికూల పరిణామాలకు మొదటగా బలి అవుతోంది. వర్షాభావం, ఎరువుల కొరత, సాగునీటి సమస్యలు రైతులను తీవ్ర ఇబ్బందులకు గురిచేస్తున్నాయి. ప్రతి ఏడాది ఖరీఫ్ సీజన్ రైతులకు ఆశలతో పాటు ఆందోళనలను కూడా తెస్తోంది. విత్తనాలు, ఎరువులు, రుణాల వంటి ప్రాథమిక అవసరాలు సకాలంలో అందకపోవడం వల్ల రైతులు ఆందోళనలకు దిగాల్సి వస్తోంది. గిట్టుబాటు ధరలు లేకపోవడం, పెట్టుబడి వ్యయం పెరగడం రైతాంగాన్ని మరింత సంక్షోభంలోకి నెడుతున్నాయి. కూలీల కొరత కూడా వ్యవసాయానికి పెద్ద సమస్యగా మారింది. జనాభా పెరుగుతున్నప్పటికీ వ్యవసాయ రంగంలో పనిచేయాలనే ఆసక్తి తగ్గుతోంది. యువత ఇతర రంగాలవైపు మళ్లిపోవడంతో చిన్న మధ్య తరహా రైతులు తీవ్ర ఇబ్బందులు పడుతున్నారు. యాంత్రికరణ పెరుగుతున్నప్పటికీ డీజిల్ ఖర్చులు, యంత్రాల నిర్వహణ వ్యయం రైతులపై అదనపు భారం మోపుతున్నాయి.

ఇక అంతర్జాతీయ పరిస్థితులు కూడా రైతాంగంపై ప్రభావం చూపుతున్నాయి. పశ్చిమాసియాలో యుద్ధ వాతావరణం, పంజాబ్ ధరల పెరుగుదల, ఎరువుల ముడిసరుకు కొరత వంటి అంశాలు దేశీయ వ్యవసాయంపై ప్రభావం చూపుతున్నాయి. రొయ్యలు, బియ్యం, పండ్లు, పూలు వంటి ఉత్పత్తుల ఎగుమతులు నిలిచిపోవడం వల్ల రైతులకు గిట్టుబాటు ధరలు దక్కడం లేదు. ప్రపంచ మార్కెట్లో మార్పులు దేశీయ వ్యవసాయాన్ని నేరుగా ప్రభావితం చేస్తున్నాయి. ఈ పరిస్థితుల్లో కేంద్ర, రాష్ట్ర ప్రభుత్వాలు అత్యవసరంగా చర్యలు చేపట్టాల్సిన అవసరం ఉంది. వాతావరణ హెచ్చరికలను గంభీరంగా పరిగణించి ముందస్తు ప్రణాళికలు రూపొందించాలి. ప్రాంతాల వారీగా పంటల ఎంపికపై రైతులకు స్పష్టమైన మార్గనిర్దేశం ఇవ్వాలి. నీటి వినియోగంపై నియంత్రణ, చెరువుల పునరుద్ధరణ, వర్షపు నీటి సంరక్షణ వంటి చర్యలను కట్టడికట్టంగా అమలు చేయాలి.

అలాగే విత్తనాలు, ఎరువులు, రుణాలు సకాలంలో అందేలా పర్యవేక్షణ వ్యవస్థను బలోపేతం చేయాలి. రైతులకు తక్కువ వడ్డీ రుణాలు, పంట బీమా, మద్దతు ధరలు వంటి అంశాలను సమ-ర్థవంతంగా అమలు చేయాలి. వ్యవసాయాన్ని లాభదాయకంగా మార్చే దిశగా సాంకేతిక పరిజ్ఞానాన్ని అందుబాటులోకి తేవాలి. తాగునీటి సమస్య కూడా రోజురోజుకూ తీవ్రమవుతోంది. పట్టణాలు, గ్రామాల్లో నీటి కొరతను దృష్టిలో ఉంచుకుని ప్రత్యేక చర్యలు తీసుకోవాలి. నీటి సరఫరా వ్యవస్థలను మెరుగుపరచడం, లీకేజీలను తగ్గించడం, నీటి వృధాను నియంత్రించడం అత్యవసరం. ప్రజల్లో నీటి సంరక్షణపై అవగాహన పెంచడం కూడా సమానంగా ముఖ్యమే.

ప్రకృతి హెచ్చరికలు ప్రతి ఏడాది వస్తూనే ఉంటాయి. కానీ వాటిని గుణపాఠాలుగా తీసుకుని వ్యవస్థను సరిదిద్దడం పాలకుల బాధ్యత. ముందుచూపుతో వ్యవహరిస్తేనే రైతాంగాన్ని కాపాడగలం, భవిష్యత్తు సంక్షోభాలను తగ్గించగలం. లేకపోతే ప్రతి ఏడాది ఇదే సమస్యల పునరావృతం కొనసాగుతూనే ఉంటుంది. ప్రజల సహకారం, ప్రభుత్వ సంకల్పం కలిసి వస్తేనే ఈ సంక్షోభానికి శాశ్వత పరిష్కారం సాధ్యమవుతుంది.



త్రిస్సూర్/కేరళ: దేశవ్యాప్తంగా ప్రసిద్ధి చెందిన 'త్రిస్సూర్ పూరం' ఉత్సవాలకు నగరం ముస్తాబవుతోంది. ఆకాశంలో రంగురంగుల వెలుగులు నింపే బాణసంచా ప్రదర్శన కోసం కార్మికులు రేయింబవళ్లు శ్రమిస్తున్నారు. అయితే, ఆ వెలుగులు నింపాల్సిన చోటే అనూహ్యంగా చీకటి అలుముకుంది. అప్పటివరకు ఉత్సాహంగా పనులు చేసుకుంటున్న ఆ ప్రాంతం.. కేవలం ఒక్కసారిగా విస్మించిన భీకర శబ్దంతో మరుభూమిగా మారిపోయింది. కంటి రెప్పపాటు కాలంలో జరిగిన పెను ప్రమాదం 13 మంది నిండు ప్రాణాలను బలిగొనడమే కాకుండా, పదుల సంఖ్యలో కుటుంబాల్లో తీరని శోకాన్ని నింపింది. ముందతికొట్టే సమీపంలోని బాణసంచా తయారీ మరియు నిల్వ కేంద్రంలో మంగళవారం మధ్యాహ్నం సుమారు 3:30 గంటల సమయంలో ఈ ప్రమాదం సంభవించింది. తొలుత ఒక షెడ్యూల్ మొదలైన పేలుడు, నిమిషాల వ్యవధిలోనే చుట్టుపక్కల ఉన్న ఇతర నిల్వ కేంద్రాలకు వ్యాపించి పరుగు పేలుళ్లకు దారితీసింది. పేలుడు ధాటికి కిలోమీటర్ల మేర శబ్దం విన్పించడంతో, స్థానికులు ఒక్కసారిగా భూకంపం వచ్చిందేమోనని భయాందోళనతో

ఇళ్ల నుంచి బయటకు పరుగులు తీశారు. గాలిలో దట్టమైన పొగ అలుముకోవడంతో ఆ ప్రాంతమంతా భీతావహంగా మారింది. ఘటనా స్థలంలో పేలుడు తీవ్రత ఎంతలా ఉందంటే.. కార్మికుల శరీర భాగాలు చెల్లాచెదురుగా పరిసర ప్రాంతాల్లో పడిపోయాయి. ఈ ప్రమాదంలో ఇప్పటివరకు 13 మంది మరణించినట్లు అధికారిక వర్గాల ధృవీకరించాయి. మరో 33 మంది తీవ్ర గాయాలతో ఆసుపత్రుల్లో చికిత్స పొందుతున్నారు. వీరిలో ఐదుగురి పరిస్థితి అత్యంత విషమంగా ఉందని, మృతుల సంఖ్య మరింత పెరిగే



- 'బాణసంచా' పేలుడులో 13 మంది దుర్మరణం!
- నిమిషాల వ్యవధిలోనే వల్లకాడైన తయారీ కేంద్రం..
- చెల్లాచెదురైన శరీర భాగాలు
- 33 మందికి తీవ్ర గాయాలు..
- పలువురి పరిస్థితి విషమం..
- మృతుల సంఖ్య పెరిగే అవకాశం

అవకాశం ఉందని వైద్యులు పేర్కొంటున్నారు. అగ్నిమాపక సిబ్బంది మరియు పోలీసులు గంటల తరబడి శ్రమించి మంటలను అదుపులోకి తెచ్చారు. కేరళలో ప్రస్తుతం కొనసాగుతున్న తీవ్రమైన వేడి (ఎస్ఎంఐజవ) కారణంగా రసాయనాలు పేలి ఉండొచ్చని ప్రాథమికంగా భావిస్తున్నారు. అయితే, నిల్వ కేంద్రాల్లో కనీస భద్రతా ప్రమాణాలు పాటించలేదని, భారీ మొత్తంలో బాణసంచా నిల్వ ఉంచడమే ఇంతటి భారీ ప్రాణనష్టానికి కారణమైందని విమర్శలు వస్తున్నాయి. ఈ ఘటనపై కేరళ ముఖ్యమంత్రి పినరయి విజయన్ దిగ్భ్రాంతి వ్యక్తం చేస్తూ, మృతుల కుటుంబాలకు సంతాపం ప్రకటించారు. గాయపడిన వారికి మెరుగైన చికిత్స అందించాలని ఆరోగ్య శాఖ మంత్రి విజా జార్జ్ ను ఆదేశించారు. త్రిస్సూర్ కలెక్టర్ ఈ ఘటనపై సమగ్ర విచారణకు ఆదేశించారు.



# ఇరాన్ తో చర్చలకు సిద్ధం

వాషింగ్టన్: పశ్చిమాసియాలో యుద్ధ మేఘాలు కమ్ముకుంటున్న వేళ, అమెరికా అధ్యక్షుడు డొనాల్డ్ ట్రంప్ ఇరాన్ కు శాంతి చర్చల ప్రతిపాదన చేశారు. ఇరాన్ నాయకత్వం సంప్రదింపులకు ముందుకు వస్తే, తాను నేరుగా చర్చల్లో పాల్గొనేందుకు ఎటువంటి అభ్యంతరం లేదని ఆయన స్పష్టం చేశారు. తాజా ఇంటర్వ్యూలో ట్రంప్ మాట్లాడుతూ.. "వారు కలవాలనుకుంటే మా దగ్గర సమర్థులైన ప్రతినిధులు ఉన్నారు. ఒకవేళ నన్నే కలవాలనుకున్నా నేను సిద్ధమే. శాంతి చర్చల గురించి మాట్లాడటానికి ఎప్పుడూ ద్వారాలు తెరిచే ఉంటాయి"

అని ప్రకటించారు. ఈ చర్చలు ప్రత్యక్షంగా సాధ్యం కాకపోతే వర్చువల్ విధానంలోనైనా జరిగే అవకాశం ఉందని విశ్లేషకులు భావిస్తున్నారు. అమెరికా-ఇరాన్ మధ్య రెండో దఫా శాంతి చర్చలకు పాకిస్తాన్ వేదిక కానుందనే వార్తలు ప్రస్తుతం ప్రపంచవ్యాప్తంగా హాట్ టాపిక్ గా మారాయి. ఇరు దేశాల మధ్య కాల్పుల విరమణ ఒప్పందం పొడిగించబడే అవకాశం ఉందని అమెరికా మాజీ సీఐఎ చీఫ్ డేవిడ్ హెన్ పెట్టెయూస్ కూడా అభిప్రాయపడ్డారు. అయితే, ఈ చర్చలపై ఇరాన్ నుంచి మిశ్రమ స్పందన వ్యక్తమవుతోంది. ఒకవైపు శాంతి దిశగా అడుగులు వదులుతున్నా అశాశ్వతం కనిపిస్తున్నా, క్షేత్రస్థాయిలో పరిస్థితులు భిన్నంగా ఉన్నాయి.

- 'శాంతి' దిశగా ట్రంప్ కీలక వ్యాఖ్యలు!
- అభ్యంతరం లేదన్న అగ్రరాజ్య అధినేత..
- బెదిరింపులకు లొంగం: ఇరాన్

మహమ్మద్ ఫాలిబెగ్ అత్యంత ఘాటుగా స్పందించారు. అమెరికా తమపై నిరంతరం బెదిరింపులకు పాల్పడుతోందని, అటువంటి వారితో చర్చలకు అంగీకరించే ప్రసక్తి లేదని ఆయన తేల్చి చెప్పారు. ముఖ్యంగా ఇరాన్ నౌకల రవాణాపై ట్రంప్ ప్రభుత్వం విధించిన దిగ్బంధం ఇరు దేశాల మధ్య దౌత్య సంబంధాలను తీవ్రంగా దెబ్బతీసిందని ఆయన మండిపడ్డారు. అమెరికా వైఖరిలో మార్పు రానంత వరకు చర్చలకు తావులేదని ఇరాన్ స్పష్టం చేయడంతో, ఈ ప్రతిపాదన ఎంతవరకు సఫలీకృతమవుతుందనేది వేచి చూడాలి.

# ఉగ్రవాది అని అనలేదు..

■ భయపెడుతున్నారని మాత్రమే చెప్పా! ■ మోదీపై వ్యాఖ్యలపై మల్లికార్జున ఖర్గే వివరణ

ఛెన్నై: తమిళనాడు అసెంబ్లీ ఎన్నికల సమరం ముదురుతున్న వేళ, కాంగ్రెస్ అధ్యక్షుడు మల్లికార్జున ఖర్గే చేసిన వ్యాఖ్యలు కొత్త వివాదాన్ని రాజేశాయి. చెన్నైలో జరిగిన ఎన్నికల ప్రచార సభలో అన్నాడీఎంకే-బీజేపీ పొత్తును విమర్శిస్తూ ప్రధాని మోదీపై ఆయన చేసిన వ్యాఖ్యలు వ్యక్తిగత దూషణల స్థాయికి చేరాయంటూ బీజేపీ మండిపడుతోంది. మోదీకి, బీజేపీకి సమానత్వంపై ఏమాత్రం విశ్వాసం లేదని, అటువంటి వారితో అన్నాడీఎంకే ఎలా చేతులు కలిపిందని ఆయన ప్రశ్నించారు. ప్రధాని మోదీని ఉద్దేశించి ఖర్గే చేసిన వ్యాఖ్యలను బీజేపీ తీవ్రంగా పరిగణించింది. ఈ అవమానకర వ్యాఖ్యలకు గానూ ఖర్గేతో పాటు తమిళనాడు ముఖ్యమంత్రి ఎంకే స్టాలిన్

కూడా దేశ ప్రజలకు క్షమాపణ చెప్పాలని డిమాండ్ చేసింది. ఈ నేపథ్యంలో ఖర్గే స్పందిస్తూ తన వ్యాఖ్యలపై వివరణ ఇచ్చారు. "నేను ప్రధాని మోదీని ఎప్పుడూ ఉగ్రవాది అని అనలేదు. రాజ్యాంగబద్ధమైన పదవిలో ఉండి ప్రజలను, రాజకీయ పార్టీలను ఆయన భయభ్రాంతులకు గురిచేస్తున్నారని చెప్పడమే నా ఉద్దేశం" అని ఆయన స్పష్టం చేశారు. రాజకీయ విమర్శలను తప్పుగా చిత్రీకరించవద్దని కోరారు. తమిళనాడులో డీఎంకే-కాంగ్రెస్ కూటమిని మరోసారి గెలిపించాలని కోరుతూ ఖర్గే తన పర్యటనలో ప్రజలకు విజ్ఞప్తి చేశారు. బీజేపీ వైఖరి వల్ల దేశంలోని ప్రజాస్వామ్య విలువలు దెబ్బతింటున్నాయని ఆయన ఆరోపించారు. అయితే,



ఖర్గే వివరణను బీజేపీ తిరస్కరిస్తోంది. ప్రధానిని కించపరచడం కాంగ్రెస్ అలవాటుగా మార్చుకుందని, ఎన్నికల్లో ఓడిపోతామనే భయంతోనే ఇలాంటి దిగజూరుడు విమర్శలు చేస్తున్నారని బీజేపీ నేతలు ప్రత్యాఘోషణలు చేస్తున్నారు. ఎన్నికల వేళ ఈ 'మాటల యుద్ధం' ఓటర్లపై ఎటువంటి ప్రభావం చూపుతుందో చూడాలి.

# బీహార్ ఎంపీ 'పడకగది' వ్యాఖ్యల దుమారం

- రాజకీయాల్లో మహిళలపై జుగుప్సాకర విమర్శలు
- బెడ్రూమ్ నుంచే మహిళల రాజకీయ ప్రస్థానమంటూ వ్యాఖ్య..
- భగ్గుమన్న మహిళా లోకం.. రంగంలోకి బీహార్ మహిళా కమిషన్..
- ఎంపీ సభ్యత్వం రద్దు చేయాలని బీజేపీ డిమాండ్



పాట్లా: దేశవ్యాప్తంగా మహిళా రిజర్వేషన్లపై సానుకూల చర్చ జరుగుతున్న తరుణంలో, బీహార్ కు చెందిన స్వతంత్ర ఎంపీ పప్పు యాదవ్ అత్యంత వివాదాస్పద వ్యాఖ్యలు చేసి రాజకీయ వర్గాల్లో అగ్ని రాజేశారు. మహిళల రాజకీయ ఎదుగుదలను కించపరిచే విధంగా ఆయన చేసిన వ్యాఖ్యలు ఇప్పుడు దేశవ్యాప్తంగా చర్చనీయాంశమయ్యాయి. 90 శాతం మంది మహిళల రాజకీయ జీవితం నాయకుల 'పడకగది' (బెడ్రూమ్) నుంచే ప్రారంభమవుతుందంటూ ఆయన చేసిన అభిప్రాయ వ్యాఖ్యలు పెను

దుమారం రేపుతున్నాయి. ఓ సందర్భంలో మాట్లాడిన పప్పు యాదవ్.. రాజకీయ నాయకులందరూ మహిళలపై కన్నేసి వారిని వేధిస్తున్నారని ఆరోపించారు. అమెరికా నుంచి భారత్ వరకు ప్రతిచోటా ఇదే పరిస్థితి ఉందని, నిత్యం ఎవరో ఒక నాయకుడి వికృత చేష్టలకు సంబంధించిన సీసీటీవీ ఫుటేజీలు బయటపడుతూనే ఉన్నాయని ఆయన వ్యాఖ్యానించారు. మహిళా సాధికారత గురించి మాట్లాడుతున్న ఈ రోజుల్లో ఒక బాధ్యతాయుతమైన ఎంపీ పదవిలో ఉండి మహిళల క్యారెక్టర్ ను కించపరిచేలా మాట్లాడటంపై

మహిళా సంఘాలు తీవ్ర ఆగ్రహం వ్యక్తం చేస్తున్నాయి.

**మహిళా కమిషన్ నోటీసులు**  
పప్పు యాదవ్ వ్యాఖ్యలను బీహార్ మహిళా కమిషన్ తీవ్రంగా పరిగణించింది. ఈ వ్యాఖ్యలు మహిళల గౌరవాన్ని అత్యగౌరవాన్ని దెబ్బతీసే విధంగా ఉన్నాయని పేర్కొంటూ ఆయనకు నోటీసులు జారీ చేసింది. దీనిపై తక్షణమే వివరణ ఇవ్వాలని ఆదేశించింది. మరోవైపు బీజేపీ ఈ వ్యవహారంపై ఘాటుగా స్పందించింది. మహిళల పట్ల ఇంతటి హింసమైన ఆలోచనలు ఉన్న వ్యక్తిని పార్లమెంట్ నుంచి వెంటనే బర్లెట్ చేయాలని డిమాండ్ చేసింది.

**సోషల్ మీడియాలో వైరం:**  
2024 లోకసభ ఎన్నికల్లో పూర్ణియా నియోజకవర్గం నుంచి స్వతంత్ర అభ్యర్థిగా గెలిచిన పప్పు యాదవ్ వ్యాఖ్యల వీడియో ప్రస్తుతం సోషల్ మీడియాలో విపరీతంగా వైరల్ అవుతోంది. పార్టీలకు అతీతంగా మహిళా నేతలు ఆయన వైఖరిని ఎండగడుతున్నారు. చట్టసభల్లో మహిళా ప్రాతినిధ్యం పెరగాలని కోరుకుంటున్న కేరళంలో, ఇలాంటి వ్యాఖ్యలు మహిళా లోకాన్ని మానసిక క్షోభకు గురిచేస్తాయని విశ్లేషకులు అభిప్రాయపడుతున్నారు.

# చాపకింద నీరులా 'పీవీడి' ముప్పు

- మధుమేహులు అప్రమత్తంగా ఉండొద్దే!
- పాదాల నొప్పిని నిర్లక్ష్యం చేస్తే కాలు కోల్పోయే ప్రమాదం..
- నాన్ డయాబెటిక్ సర్జన్ డాక్టర్ బి ప్రభాకర్ హెచ్చరిక



ప్రజానావ, కరీంనగర్: డయాబెటిస్ రోగుల్లో కాళ్లకు రక్తప్రసరణ తగ్గడం (పీవీడి)పై అవగాహన అత్యవసరం అని యశోద హాస్పిటల్స్ సికింద్రాబాద్ యూనిట్ ప్రముఖ వైద్యులు డాక్టర్ ప్రభాకర్ తెలిపారు. కరీంనగర్లో నిర్వహించిన ప్రెస్ మీట్ లో యశోద హాస్పిటల్స్ సికింద్రాబాద్ యూనిట్ ప్రముఖ వైద్యులు డా. ప్రభాకర్ మాట్లాడుతూ డయాబెటిస్ ఉన్న వారిలో పెరిఫరల్ ఆర్టెరియల్ డిసీజ్ (పీవీడి) సమస్య వేగంగా పెరుగుతుందని ఆయన వివరించారు. పీవీడి అనేది కాళ్లకు, పాదాలకు వెళ్లే రక్తనాళాలు ఇరుకుగా లేదా మూసుకుపోవడం వల్ల రక్తప్రసరణ తగ్గిపోవడం అని తెలిపారు. డయాబెటిస్ రోగుల్లో ఈ సమస్య తీవ్రంగా ఉండి, నడిచేటప్పుడు నొప్పి, కాళ్లు త్వరగా అలసిపోవడం, పాదాలు చల్లగా ఉండటం, మానసికంగా యాల్స, వేళ్లు నల్లబడటం వంటి లక్షణాలు కనిపిస్తే వైద్యులను సంప్రదించాలని సూచించారు. సకాలంలో కాళ్ల రక్తపోటు పరీక్ష, డాబుల్ స్టాన్ వంటి పరీక్షలు చేయించుకోవడం ద్వారా సమస్యను ముందే గుర్తించి చికిత్స చేయవచ్చన్నారు. డయాబెటిస్ రోగులు రక్త చక్కెరను కట్టుదిట్టంగా నియంత్రించుకోవాలని, పొగతాగడం పూర్తిగా మానాలని, అవసరమైతే మందులు, యాంజియోప్లాస్టీ వంటి చికిత్సలు అందుబాటులో ఉన్నాయని తెలిపారు. ప్రతిరోజూ పాదాలను పరిశీలించడం, గాయాలను నిర్లక్ష్యం చేయకుండా వెంటనే వైద్య సలహా తీసుకోవడం చాలా ముఖ్యమని చెప్పారు. ముందస్తు అవగాహన, సకాలంలో చికిత్సతో కాలు కోల్పోయే ప్రమాదాన్ని పూర్తిగా నివారించవచ్చని డా. ప్రభాకర్ గారు స్పష్టం చేశారు. ఈ సందర్భంగా కరీంనగర్ జిల్లా వాసులకు ప్రతి నెల మూడవ మంగళవారం ఉదయ 10 గంటల నుంచి సాయంత్రం 4 గంటల వరకు యశోద మెడికల్ సెంటర్ లో ఓపీడీలు నిర్వహించబడుతున్నాయని పేర్కొన్నారు. ఈ కార్యక్రమంలో డా. ప్రభాకర్ తో పాటు యశోద హాస్పిటల్స్ మార్కెటింగ్ సిబ్బంది సవీన్ చక్రవర్తి, శ్రీకాంత్ పాల్గొన్నారు.



## సర్వేలో బెస్త, గంగపుత్ర, గూండ్ల కులాలను విస్తరించిన ప్రభుత్వం

జనాభా ప్రాతిపదికన ప్రత్యేకంగా ప్రకటించాలని కలెక్టర్ కు వివరాలు

ప్రజానావ, కరీంనగర్: కరీంనగర్లో సమగ్ర కుటుంబ సర్వేలో బెస్త, గంగపుత్ర, గూండ్ల కులాలను విస్తరించాలని ఆవేదన వ్యక్తమైంది. ఈ కులాల జనాభా వివరాలు స్పష్టంగా లేకపోవడంతో, వాటిని ప్రత్యేకంగా ప్రకటించాలని సంఘం నాయకులు కలెక్టర్ కు వివరాలు పత్రం సమర్పించారు. తప్పుగా అగ్రికల్ క్షేత్రాలు కులంలో ఉపకులాలగా చూపారని పేర్కొంటూ, వెంటనే సవరణలు చేసి న్యాయం చేయాలని వారు కోరారు. ఈ కార్యక్రమంలో సంఘం జిల్లా అధ్యక్షుడు, జీవీసీ చైర్మన్ మోసం అంజయ్య, వైఎస్ చైర్మన్ సేర్వ లక్ష్మినారాయణ, జిల్లా వైస్ ప్రెసిడెంట్ పెద్దపల్లి సత్యనారాయణ, జనరల్ సెక్రటరీ గడప కోటేష్, టౌన్ సెక్రటరీ నాగుల రాజారాం, గాండ్ల సత్యనారాయణ, నాగుల కనుకయ్య, పెద్దపల్లి ఆనంద్, నర్సింహస్వామి, కంటే శేఖర్, సాన దేవేందర్, పద్మ కనకరాజు, దేశ సత్యనారాయణ, మూట మల్లయ్య తదితరులున్నారు.

## తెలంగాణ జాగృతిలో ఫార్వర్డ్ బ్లాక్ సీనియర్ నేత ప్రసాద్ చేరిక



ప్రజానావ, హైదరాబాద్: ఆల్ ఇండియా ఫార్వర్డ్ బ్లాక్ రాష్ట్ర మాజీ అధ్యక్షుడు, నేషనల్ కౌన్సిల్ మెంబర్ ఆర్ వీ ఆర్ ప్రసాద్ తన అనుచరులతో కలిసి తెలంగాణ జాగృతిలో చేరారు. బంజారాహిల్స్ లోని జాగృతి కార్యాలయంలో తెలంగాణ జాగృతి అధ్యక్షురాలు కల్వకుంట్ల కవిత ఆయనకు కందువా కప్పి ఆహ్వానించారు. డీడీపీ మైన్స్ సెల్ నాయకుడు నయ్యర్ మతీన్ అహ్మద్ తన అనుచరులతో కలిసి జాగృతిలో చేరారు.

## వడ్డీకి బదులుగా లైంగిక వేధింపులు

వీడియోతో బ్లాక్ మెయిల్

ప్రజానావ, ముంబై: మహారాష్ట్రలోని కొల్హాపూర్ ప్రాంతంలో అప్పు పేరుతో మహిళలపై దారుణ వేధింపుల ఘటన వెలుగులోకి వచ్చింది. గాంధీనగర్ పోలీసులు ముడిపింగికి చెందిన అమిత్ సావంత్ పై కేసు నమోదు చేశారు. బాధితురాలు 2023లో రూ. 2 లక్షలు 10% వడ్డీకి తీసుకోగా, వడ్డీ చెల్లింపులు అలభ్యమైన నేపథ్యంలో నిందితుడు ఆమెపై లైంగిక దాడికి పాల్పడి, అశ్లీల వీడియోలు తీశాడు. వాటితో బ్లాక్ మెయిల్ చేస్తూ హోటళ్లు, కార్లలో వదేపదే అత్యాచారం చేశాడు. బాధితురాలు ఇప్పటికీ రూ. 2.10 లక్షలు చెల్లించినప్పటికీ, ఇంకా డబ్బు కోసం వీడియో వైరల్ చేస్తానని బెదిరింపులకు దిగాడు. ఈ వేధింపులకు విసిగిపోయిన బాధితురాలు పోలీసులను ఆశ్రయించగా, కేసు నమోదు చేసి దర్యాప్తు చేపట్టారు.

## బాణసంచా కర్మాగారంలో పేలుడు

ఒకరు మృతి, నలుగురు మహిళలకు తీవ్ర గాయాలు

ప్రజానావ, ముంబై: మహారాష్ట్రలోని పాల్ఘర్ జిల్లా వాడ తాలూకా కొన్సాయిలో మంగళవారం మధ్యాహ్నం అసాధికార బాణసంచా కర్మాగారంలో భారీ పేలుడు సంభవించింది. ఈ ఘటనలో భావేష్ దిలిప్ వహర్ (25) అనే కార్మికుడు అక్కడికక్కడే మృతి చెందగా, నలుగురు మహిళా కార్మికులు తీవ్రంగా గాయపడ్డారు. పేలుడు తీవ్రతతో అగ్నిప్రమాదం సంభవించగా, సమీప అసుపత్రికి గాయపడిన వారిని తరలించారు. ఘటన సమయంలో ఫ్యాక్టరీలో సుమారు 32 మంది పనిచేస్తుండగా, కొందరు బయట ఉండటం వల్ల పెద్ద ప్రమాదం తప్పింది. అనుమతులు లేకుండా, భద్రతా ప్రమాణాలు పాటించకుండా ఫ్యాక్టరీ నడుస్తోందని స్థానికులు ఆరోపిస్తూ, బాధ్యులపై కఠిన చర్యలు తీసుకోవాలని డిమాండ్ చేస్తున్నారు. అధికారులు కేసు నమోదు చేసి దర్యాప్తు ప్రారంభించారు.


## ప్రణాళిక ప్రకారం పోటీ పరీక్షలకు సిద్ధం కావాలి

జిల్లా కేంద్ర గ్రంథాలయంలో పోటీ పరీక్షలకు సిద్ధమవుతున్న వారితో కలెక్టర్ గరిమ అగ్రవాలే

ప్రజానావ, సిరిసిల్ల: పోటీ పరీక్షలకు ప్రణాళిక ప్రకారం సిద్ధం కావాలని జిల్లా కలెక్టర్ గరిమ అగ్రవాలే సూచించారు. రాజన్న సిరిసిల్ల జిల్లా కేంద్రంలోని జిల్లా కేంద్ర గ్రంథాలయంలో పోటీ పరీక్షలకు యువత, అభ్యర్థులు సిద్ధమవుతుండగా, మంగళవారం జిల్లా కలెక్టర్ వారితో మాట్లాడారు. విద్యార్థులు, ఏ ఉద్యోగానికి ప్రిపేర్ అవుతున్నారు? ఏ ఏ పుస్తకాలు చదువుతున్నారు? ఆరా తీశారు. రోజూ ఎంత మంది లైబ్రరీకి వస్తారని గ్రంథాలయ అధికారిని కలెక్టర్ అడిగి తెలుసుకున్నారు. జిల్లా కలెక్టర్ గరిమ అగ్రవాలే మాట్లాడుతూ.. అన్ని సబ్జెక్టులు ప్రణాళిక ప్రకారం.. ప్రతి అంశం క్షుణ్ణంగా చదవాలని సూచించారు. కరెంట్ అఫైర్స్, ఇతర అన్ని అంశాలపై మంచి అవగాహనతో ముందుకు వెళ్లాలని పేర్కొన్నారు. ఎన్నో ఆటో పుస్తకాలు కూడా రిఫరెన్స్ గా తీసుకోవాలని సూచించారు.



## రక్తం ఇచ్చి ప్రాణం పోయడం కన్నా.. గొప్ప సేవ మరొకటి లేదు



ప్రజానావ, సిరిసిల్ల: సిరిసిల్ల సివిల్ అసుపత్రిలో సర్జరీ పేషెంట్ ఆకారపు రక్తం (జిల్లెట్) కు ఏదీవెళ్ల బ్లడ్ రక్తం అవసరమని తెలియడంతో స్పందించిన రక్తదాత ఎబిఎంఎల్ చౌక్రి ప్రవీణ్ 4 వ సారి స్వచ్ఛందంగా రక్తదానం చేసినట్లు సిరిసిల్ల వాళ్ళు బ్లడ్ ఫౌండేషన్ అధ్యక్షులు లింగంపల్లి ప్రేమ్ కుమార్ తెలిపారు. సమాజ సేవలో ముందున్న నా మిత్రుడు చౌక్రి ప్రవీణ్ కు పేషెంట్లు కుటుంబ సభ్యులు సంతోషం వ్యక్తం చేశారు. సిరిసిల్ల వాళ్ళు బ్లడ్ ఫౌండేషన్ ఫౌండర్ ఆకారపు సుధాకర్, అధ్యక్షులు ప్రేమ్ కుమార్, కార్యదర్శి జింక శేఖర్ తరువున అలాగే చింతమడక బాబు, బ్లడ్ బ్యాంక్ బృందం అభినందనలు తెలిపారు.

## బాధ్యతాయుతంగా జనగణన పూర్తిచేయాలి

- జిల్లా కలెక్టర్, డిప్యూటీ అండ్ ప్రిన్సిపల్ సెన్సస్ ఆఫీసర్ గరిమ అగ్రవాలే
- సిరిసిల్లలో జనగణన 2027పై సూపర్ వైజర్లు, ఎన్యూమరేటర్లు శిక్షణ శిబిరం పరిశీలన

ప్రజానావ, సిరిసిల్ల: జనగణన - 2027ను సూపర్ వైజర్లు, ఎన్యూమరేటర్లు బాధ్యతాయుతంగా పూర్తి చేయాలని జిల్లా కలెక్టర్, డిప్యూటీ అండ్ ప్రిన్సిపల్ సెన్సస్

ఆఫీసర్ గరిమ అగ్రవాలే ఆదేశించారు. జనగణన 2027 లో భాగంగా హౌస్ లిస్టింగ్ బ్లాక్స్, " సెన్సస్ మానిటరింగ్ మేనేజ్మెంట్ సిస్టమ్" డిజిటల్ విధానం, స్వీయ గణన (సెల్ఫ్ ఎన్యూమరేషన్) పై సూపర్ వైజర్లు, ఎన్యూమరేటర్లకు రాజన్న సిరిసిల్ల జిల్లా కేంద్ర గ్రంథాలయంలో ఆఖరి రోజు శిక్షణ కొనసాగుతుండగా, మంగళవారం జిల్లా కలెక్టర్ గరిమ అగ్రవాలే పరిశీలించారు. జన గణనకు సంబంధించిన కిట్లను సూపర్ వైజర్లు, ఎన్యూమరేటర్లకు పంపిణీ చేశారు. ఈ సందర్భంగా జిల్లా కలెక్టర్ గరిమ అగ్రవాలే మాట్లాడుతూ మొదటి దశలో మే 11 వ తేదీ నుంచి జూన్ 09 వ తేదీ వరకు ఇద్ద గణన నిర్వహిస్తారని, రెండో దశ ఫిబ్రవరి 2027 లో వ్యక్తుల వారిగా సమాచారం సేకరిస్తారని అధికారులు తెలిపారు. ప్రతి కుటుంబం వివరాలు పక్కాగా సేకరించాలి.. నమోదు చేయాలని ఆదేశించారు. అందరి వివరాలు గోప్యంగా ఉంచాలని స్పష్టం చేశారు. ఎండాకాలం నేపథ్యంలో ఓఆర్ఎస్ ప్యాకెట్లు, నీటి బాటిల్ వెంట తీసుకువెళ్లాలని సూచించారు. ఈ నెల 26 వ తేదీన స్వీయ గణన (సెల్ఫ్ ఎన్యూమరేషన్) చేసుకోవాలని పిలుపు నిచ్చారు. ప్రతి ఉద్యోగి తప్పనిసరిగా చేసుకోవాలని ఆదేశించారు. శిక్షణను సద్వినియోగం చేసుకోవాలని బాధ్యతల నిర్వహణలో ఎంతో కీలకమని స్పష్టం చేశారు. వివరాలు పక్కాగా సేకరించి నమోదు చేయాలని ఆదేశించారు. ఈ కార్యక్రమంలో ముఖ్య ప్రణాళిక అధికారి శ్రీనివాసాచారి, ఛార్జ్ అధికారులు మున్సిపల్ కమిషనర్ ఖదీర్ పాషా, మహిష్ కుమార్, ట్రైనర్లు తదితరులు పాల్గొన్నారు.



## రిమ్సలో మెరుగైన సేవలందేలా చర్యలు తీసుకోవాలి

ఎమ్మెల్యే పాయల్ శంకర్

ప్రజానావ, ఆదిలాబాద్: రిమ్స అసుపత్రిలో మెరుగైన వైద్య సేవలందేలా దిశగా చర్యలు తీసుకోవాలని ఎమ్మెల్యే పాయల్ శంకర్ ఆదేశించారు. మంగళవారం ఆకస్మికంగా రిమ్స అసుపత్రిని ఆయన సందర్శించి అక్కడి పరిస్థితులను సమీక్షించారు. అనంతరం అసుపత్రిలోనే అత్యవసర సమాచేసాన్ని నిర్వహించి, రోగులు ఎదుర్కొంటున్న సమస్యలను ప్రత్యక్షంగా తెలుసుకున్నారు. ఆయన వెంట డైరెక్టర్ డాక్టర్ జై సింగ్ రాథోడ్, అధికారులు, సిబ్బంది ఉన్నారు. రిమ్స అసుపత్రిలో అవసరమైన వనరులు, సౌకర్యాలు, వైద్యుల కొరత కారణంగా ప్రజలకు సరైన వైద్య సేవలు అందడంలో ఇబ్బందులు ఏర్పడుతున్నాయని ఎమ్మెల్యే పాయల్ శంకర్ తెలిపారు.

# హాష్ అయిల్ స్క్లింగ్ ముఠా అరెస్టు



**ప్రజానావ, హాష్కొండ:** పరంగల్ పోలీస్ కమిషనరేట్ పరిధిలో గతంలో ఎప్పుడూ తేని తోలిసారిగా భారీ స్థాయిలో హాష్ అయిల్ (గంజాయి మొక్కల నుండి తీసిన నూనె) స్క్లింగ్ కు పాల్పడుతున్న మూఠాలోని నలుగురు సభ్యులను పరంగల్ డ్రగ్ కంట్రోల్, క్యాట్ పార్టీ, ఇంటెజ్రేటెడ్ పోలీసులు సంయుక్తంగా కలసి అరెస్టు చేసారు. ఈ మూఠా నుండి పోలీసులు సుమారు 2 కోట్ల 50లక్షల విలువ గల హాష్ అయిల్ తో రెండు సెల్ ఫోన్లను పోలీసులు స్వాధీనం చేసుకున్నారు. పోలీసులు అరెస్టు చేసిన వారిలో 1. హంటల్ నన్ను (23), సువ్వపల్లి గ్రామం, చిత్రకాండ మండలం, మల్కాపేట జిల్లా, ఓడిషా రాష్ట్రం, 2. హంటల్ నన్ను (23), రేకపల్లి, చిత్రకాండ మండలం, మల్కాపేట జిల్లా, ఓడిషా రాష్ట్రం, 3. కండెల చిన్నబాబు (56), దారకొండ గ్రామం, గూడెం మండలం, అల్లూరి జిల్లా, ఆంధ్రప్రదేశ్ రాష్ట్రం, 4. కృష్ణా హంటల్ (56), రేకపల్లి, చిత్రకాండ మండలం, మల్కాపేట జిల్లా, ఓడిషా రాష్ట్రానికి చెందిన వారిని పోలీసులు అరెస్టు చేయగా, మరో నిందితుడు కిలో పావు ప్రస్తుతం పరార్ పున్నాడు. ఈ అరెస్టుకు సంబంధించి పరంగల్ పోలీస్ కమిషనర్ సన్ ఫ్రీత్ సింగ్ వివరాలను తెలియజేస్తూ పట్టుబడిన నిందితులందరు పరిచయస్థులు

కాగా, ఇందులో ప్రధాన నిందితుడు హంటల్ నన్ను తన స్వగ్రామంలో గంజాయి మొక్కలను పెంచుతూ వాటిని మిగతా నిందితుల ద్వారా విక్రయించి సొమ్ము చేసుకుని జిల్లాలకు చేసేవారు. కాని నిందితులకు గంజాయి విక్రయాలలో వచ్చే డబ్బు వారి జిల్లాలకు సరిపోకపోవడంతో ప్రధాన నిందితుడు గంజాయి మొక్కల నుండి హాష్ అయిల్ ను తయారు చేసే మరో నిందితుడు ప్రస్తుతం పరార్ లో వున్న కిలో పాండు నిందితుడితో పరిచయం కావడంతో, పాండు ఇచ్చిన సూచనల మేరకు ప్రధాన నిందితుడు మిగతా నిందితులతో కలిసి గంజాయి మొక్కలను పెంపకం చేపట్టిన అనంతరం, నిందితుడు పాండు తీసుకవచ్చిన పరికరం ద్వారా ఈ మూఠా సభ్యులు గంజాయి మొక్కలను ద్వారా 40కిలోల హాష్ అయిల్ ను సేకరించారు. ఈ విధంగాగా తయారు చేసిన హాష్ అయిల్ లో 20కిలోల హాష్ అయిల్ ను పాండు తన తీసుకోగా, మిగతా 20కిలోల హాష్ అయిల్ ను కిలో చొప్పున ప్యాకెట్లలో భద్రపర్చి పట్టుబడిన నిందితులందరు ఐదు కిలోల చొప్పున హాష్ అయిల్ ను తీసుకోని ముంబాయిలో విక్రయించేందుకు ఆంధ్రప్రదేశ్ తుని రైల్వే స్టేషన్ నుండి ఈ నెల 19 తేదీ అర్ధరాత్రి కోనార్క రైలులో బయలు దేరారు. పరంగల్ రైల్వేలో పోలీసులు

తనిఖీలు నిర్వహిస్తున్నట్లుగా మూఠా అనుమానం రావడంతో ఈ మూఠా సభ్యులు పరంగల్ రైల్వే స్టేషన్ లో నిన్నటి రోజు దిగిన నిందితులు ఈ రోజు ఉదయం ముంబాయి వేళ్ళం దుకు ఈ మూఠా సభ్యులు ఈ రోజు ఉదయం పరంగల్ బ స్టాండ్ వద్ద వున్న రైల్వే గూడ్స్ షెడ్ పరిసరాల్లో అను మాన్యంగా తిరుగునట్లుగా పోలీసులకు సమాచారం రావ డంతో పోలీసులు వెళ్ళి నిందితులను అదుపులోకి తీసుకొని తనిఖీ చేయగా వారివద్ద హాష్ అయిల్ ను గుర్తించిన పోలీ సులు నిందితులను అరెస్టు చేసిన 20కిలోల హాష్ అయి- ల్ ను స్వాధీనం చేసుకున్నారు. పెద్ద ఎత్తున హాష్ అయిల్ తో పాటు నిందితులను పట్టుకోవడంలో ప్రతిభ కనబరిచిన సెంట్రల్ జోన్ డిసిపి దార కవిత, పరంగల్ ఏఎస్సీ శుభం, ఏసిపి లు జితేందర్ రెడ్డి, జానీ నర్సింహులు, డ్రగ్ కంట్రోల్ డీం ఇన్స్పెక్టర్ వై. సతీష్, ఇంటెజ్రేటెడ్ ఇన్స్పెక్టర్ ఘాకూర్, ఎస్.ఐలు సందీప్, తేజ ఆర్.ఎస్.ఐలు ఎ. పూర్ణ చందర్ రెడ్డి, కె. మనోజ్ రెడ్డి, ఎల్. లింగారావు, క్యాట్ పార్టీ ఏ.ఆర్.ఎ.ఎస్.ఐలు వి. సుబ్బరామి రెడ్డి, హెడ్ కానిస్టేబులు బాల రాజు, కె. శ్రీరాములు, యం.డి రబ్బానీ, ఆర్. రాజ్ కుమార్ తో పాటు ఇంటెజ్రేటెడ్ సిబ్బందిని పోలీస్ కమిషనర్ అభినందించారు.



## కార్మికులకు నష్టం చేస్తున్న వివిధ సంస్థల యజమానులపై చర్యలు తీసుకోవాలి

సిబిఐయూ జిల్లా కార్యదర్శి కోడం రమణ

**ప్రజానావ, సిరిసిల్ల:** జిల్లాలో కార్మిక శాఖ నిబంధనలను అమలు చేయకుండా కార్మికులకు నష్టం చేస్తున్న వివిధ పరిశ్రమలు, షాపులు, సంస్థల యజమానులపై తగిన చర్యలు తీసుకోవాలని ఆదేశించింది ప్రపంచ కార్మిక దినోత్సవం “మేడే” రోజున అన్ని రంగాల కార్మికులకు వేతనంతో కూడిన సెలవును అందించే విధంగా చర్యలు తీసుకోవాలని ప్రపంచ కార్మిక దినోత్సవం “మేడే” కార్యక్రమాన్ని ప్రభుత్వం కార్మిక శాఖ ద్వారా అధికారికంగా నిర్వహించాలని ఈరోజు సిబిఐయూ ఆధ్వర్యంలో జిల్లా (ఏఎల్ఓ) కార్మిక శాఖ అధికారి నజీర్ కు వినతి ప్రతం సమర్పించారు. ఈ కార్యక్రమంలో సిబిఐయూ జిల్లా సహాయ కార్యదర్శి అన్నలక్ష్మి గజేష్, నాయకులు గడ్డం రాజేశ్వర్ తదితరులు పాల్గొన్నారు.

## యువతరానికి నాంది పలుకుతున్న పార్టీగా తెలంగాణ జాగృతి ఆవిర్భావం

25న విజయవంతం చేయాలని కవిత పిలుపు



**ప్రజానావ, సిరిసిల్ల:** యువతరానికి నాంది పలుకుతున్న నూతన పార్టీగా తెలంగాణ జాగృతి అవతరిస్తున్నదని ఈ పార్టీ నాయకులు కుసుమ విష్ణు ప్రసాద్ వెల్లడించారు. తెలంగాణ రాష్ట్రంలో ఎన్నో పార్టీలు ఉన్నప్పటికీ మన కీర్తి, మన ప్రతిభ, మన అలవాట్లను చాటి చెప్పే విధంగా తెలంగాణ ఇంటి ఆడబిడ్డ కల్గుకుంట్ల కవిత ఈనెల 25న ఉదయం 8 గంటలకు జెండా ఆవిష్కరణ చేసి పార్టీని ప్రకటిస్తున్నట్లు తెలిపారు. తెలంగాణ ఆడవదులను చైతన్యంతులుగా తీర్చి దిద్దుతానని మాట ఇచ్చి నిలబెట్టుకుంటుందని తెలిపారు. సమస్యలపై పోరాటం చేస్తూ ముందుకు వస్తుందని, తెలంగాణ రాష్ట్రంలో నూతనంగా తెలంగాణ మహిళ నాయకత్వం తీసుకొని కవిత ముందుకు వస్తున్నదన్నారు. మన రాష్ట్రంలో ఒక మహిళ ముందుకు వచ్చి పార్టీ పెడుతూ పెడుతున్న దానిని అర్థం చేసుకోవాలని తన తండ్రి అన్నను తల్లిని కుటుంబ సభ్యులందరినీ వదిలి ముందుకు వస్తున్నదన్నారు. కార్మికులు కర్షకులు విద్యార్థులు ముందుకు వచ్చి కవితను ఆశీర్వదించాలని కొత్త పార్టీకి మద్దతు ఇస్తూ ఆహ్వానించాలని కుసుమ విష్ణు ప్రసాద్ వెల్లడించారు. ఈ కార్యక్రమంలో వెంగల అంకయ్య తదితరులు పాల్గొన్నారు.

## నకిలీ నంబర్ ప్లేట్ తో వాహనం నడిపిన యువకుడి అరెస్ట్



**ప్రజానావ, హైదరాబాద్:** వాహనానికి నకిలీ నంబర్ ప్లేట్ అమర్చి చట్టాన్ని అతిక్రమించిన యు- వకుడిని హైదరాబాద్ ట్రాఫిక్ పోలీసులు, జూబ్లీహిల్స్ పోలీసులు సంయుక్తంగా చేపట్టిన అరెస్ట్ చేశారు. ట్రాఫిక్ నిబంధనల నుంచి తప్పించుకోవడం, అధికారులను తప్పుదోవ పట్టించడమే లక్ష్యంగా నిందితుడు ఈ చర్యకు పాల్పడినట్లు పోలీసులు వెల్లడించారు. జూబ్లీహిల్స్ మెట్రో స్టేషన్ సమీపంలో నివసిస్తున్న వీ. సురేశ్ కుమార్ (26) స్విగ్గీ డెలివరీ బాయ్ గా పనిచేస్తున్నాడు. ఇతను తన హోండా యాక్టివా వాహనానికి అసలు నంబర్ ప్లేట్ స్థానంలో నకిలీ నంబర్ ప్లేట్ ను అమర్చినట్లు విచారణలో తేలింది. ఈ నంబర్ నెల్లూరు అర్బన్ ప్రాంతానికి చెందిన నవులూరు వాసు పేరిట నమోదై ఉన్నట్లు పోలీసులు గుర్తించారు. ఈ మేరకు నిందితుడిపై కేసు నంబర్ 245/2026 కింద భారతీయ న్యాయ సంహిత సెక్షన్లు 318(2), 319(2), మోటార్ వాహనాల చట్టం సెక్షన్ 192 ప్రకారం కేసు నమోదు చేశారు. అలాగే సెక్షన్ 35(3) బీఎస్ ఎస్ కింద నోటీసులు జారీ చేసి విచారణ కొనసాగిస్తున్నారు. ఈ సందర్భంగా ట్రాఫిక్ పోలీసులు మాట్లాడుతూ నకిలీ, మార్పులు చేసిన నంబర్ ప్లేట్ల వినియోగం తీవ్రమైన నేరమని హెచ్చరించారు. నగరంలో ఏర్పాలు చేసిన సీసీటీవీ కెమెరాలు, ఆలోమేటిక్ నంబర్ ప్లేట్ గుర్తింపు వ్యవస్థల ద్వారా ఇలాంటి ఉల్లంఘనలను సులభంగా గుర్తిస్తున్నట్లు తెలిపారు. వాహన నంబర్ ప్లేట్ల దుర్వినియోగంపై అనుమానం ఉన్న వారు ట్రాఫిక్ పోలీసుల వెబ్ సైట్, ఈమెయిల్, వాట్సాప్ ద్వారా ఫిర్యాదు చేయాలని సూచించారు.

## మే 12న హైదరాబాద్ జల విహారాల్లో

## టీజేఎస్ రాష్ట్ర ప్లీనరీ.. గోడపత్రిక ఆవిష్కరించిన నాయకులు

- తెలంగాణ జన సమితి నాల్గవ రాష్ట్ర ప్లీనరీని విజయవంతం చేయాలి
- షాబాద్ లో గోడపత్రిక ఆవిష్కరణ
- మే 12న హైదరాబాద్ జలవిహారాల్లో ప్లీనరీ
- ఉద్యమకారులకు పిలుపు
- కోదండరాం, జయశంకర్ ఆశయాలు సాధనే లక్ష్యం
- రాష్ట్ర ప్రధాన కార్యదర్శి పల్లె వినయ్ కుమార్
- నాగర్ గూడ కూడలిలో గోడపత్రిక విడుదల చేసిన జిల్లా అధ్యక్షుడు ధార సత్యం
- రాష్ట్ర సమస్యలపై చర్చ, భవిష్యత్ కార్యాచరణ రూపకల్పన
- నియోజకవర్గ ఇంచార్జ్ నాగాని ఆర్కే



చేవెళ్ల నియోజకవర్గ ఇంచార్జ్ నాగాని ఆర్కే ఆధ్వర్యంలో షాబాద్ మండల కేంద్రం నాగర్ గూడ కూడలిలో గోడపత్రిక ఆవిష్కరణ కార్యక్రమం నిర్వహించారు. ఈ కార్యక్రమానికి ముఖ్య అతిథులుగా హాజరైన రాష్ట్ర ప్రధాన కార్యదర్శి పల్లె వినయ్ కుమార్, జిల్లా అధ్యక్షుడు ధార సత్యం మాట్లాడుతూ, ప్రత్యేక తెలంగాణ రాష్ట్రం కోసం జరిగిన పోరాటంలో కీలక పాత్ర పోషించిన ప్రొఫెసర్ కోదండరాం నాయకత్వాన్ని గుర్తుచేశారు. రాష్ట్ర ఏర్పాటు అనంతరం ఉ ద్యమ ఆశయాలు సాధన కోసం ప్రొఫెసర్ జయశంకర్ ఆశయాలతో ఏర్పడిన తెలంగాణ జన సమితి పార్టీ నాల్గవ రాష్ట్ర ప్లీనరీకి తెలంగాణ ఉద్యమకారులు అందరూ కలిసి

రావాలని పిలుపునిచ్చారు. మే 12న హైదరాబాద్ జలవిహారాల్లో నిర్వహించనున్న ఈ ప్లీనరీలో రాష్ట్రంలోని ప్రధాన సమస్యలపై చర్చించి, భవిష్యత్తు కార్యాచరణను రూపొందించనున్నట్లు తెలిపారు. కావున ప్రతి ఒక్కరు ఈ కార్యక్రమంలో పాల్గొని విజయవంతం చేయాలని విజ్ఞప్తి చేశారు. ఈ కార్యక్రమంలో రంగారెడ్డి జిల్లా ప్రధాన కార్యదర్శి కొత్త రవి, రంగారెడ్డి జిల్లా యువజన సమితి కోఆర్డినేటర్ శ్రీనివాస్ గౌడ్, తాళ్లపల్లి సర్పంచ్ మాణిక్యం గౌడ్, అంబేద్కర్ సంఘం అధ్యక్షులు శేఖర్, కృష్ణయ్య, బి. ప్రకాష్, లక్ష్మయ్య, శ్రీనివాస్, వెంకటయ్య, మోహన్, తదితరులు పాల్గొన్నారు.

## నీటి నిల్వ సమస్యను పరిష్కరించండి

**ప్రజానావ, అదిలాబాద్:** జిల్లాలోని పలు మండలాల్లో వర్షపు నీరు నిలిచిపోవడం వల్ల తరతరము సమస్యలను అధికారులు సమన్వయంతో పరిష్కరించేందుకు కృషి చేయాలని జిల్లా కలెక్టర్ రాజర్షిషా అన్నారు. మంగళవారం నేరేడిగోండ, ఇచ్చోడ, గుడిహత్మూర్ మండలాల్లోని పలు వరద నీటి నిల్వల భాక్ స్టాల్ లను ఉన్నతాధికారులతో కలిసి క్షేత్ర స్థాయి పరిశీలన నిర్వహించి, నివారణకు తీసుకోవాల్సిన రక్షణ చర్యలపై అధికారులకు దిశానిర్దేశం చేశారు. ముందుగా నేరేడిగోండ మండలంలోని కిష్టాపూర్ వే ట్రిడ్డి నీ కలెక్టర్ పరిశీలించి వాహనాల రాకపోకలకు ఇబ్బందులు కలుగుకుండా, అవసరమైన మార్పులు చేసి తగిన చర్యలు తీసుకోవాలని సూచించారు. అనంతరం ఇచ్చోడ మండలంలో ప్రాథమిక ఆరోగ్య కేంద్రం సమీపంలో ఉన్న కాలువ నిర్మాణాన్ని, గత వర్షాకాలంలో వర్షపు నీరు భారీగా వచ్చి చేరుతున్నట్లు గుర్తించి, దానికి అవసరమైన పరిష్కార మార్గాలను అధికారులతో చర్చించారు. అనంతరం గుడిహత్మూర్ మండలంలోని మున్నూర్ గ్రామ పరిధిలో గల ఎన్నీ సాంఘిక సంక్షేమ హాస్టల్ ను అధికారులు తనిఖీ చేసి, హాస్టల్ ఆవరణలోకి నీరు చేరడం వల్ల విద్యార్థులు ఇబ్బందులు పడకుండా శాశ్వత పరిష్కారం చూపాలని ఆదేశించారు. ఈ సమస్యకు ప్రధాన కారణమైన డ్రైనేజీ వ్యవస్థను మెరుగుపరచాలని అధికారులకు సూచించారు. ఈ పరిశీలనలో డిపిఓ రమేష్, డివిల్సి ఘోషిందర్, పంచాయతీ రాజ్ ఈఈ శివరాం, బ్రెజిల్ ఈఈ తనాజీ, జిల్లా ఎస్సీ అభివృద్ధి సంక్షేమ అధికారి సునీత, తహసీల్దార్లు కలిమ్, ఇబ్రహీం ఖాన్, కవిత, ఎంపిటిఓలు రవీందర్, శేఖర్,



డిప్యూటీ ఈఈ రాజేష్, కేఎన్ఆర్, జూబియ రహదారి విభాగం ప్రతినిధులు శాలిని, సుకుమార్, సోహా నిర్మాణ సంస్థల ప్రతినిధులు, ఇతర అధికారులు, తదితరులు.



# చాహల్ వద్దు.. కోహ్లా లాంటోడు కావాలి

బిగ్ బాస్ 13 ఫేమ్, ప్రముఖ స్పోర్ట్స్ యాంకర్ షెఫాలీ బగ్గా

టీమిండియా వెటరన్ స్పిన్నర్ యుజ్వేంద్ర చాహల్ తాను డేటింగ్ చేస్తున్నట్లు వచ్చిన వార్తలను బిగ్ బాస్ 13 ఫేమ్, ప్రముఖ స్పోర్ట్స్ యాంకర్ షెఫాలీ బగ్గా కొట్టిపారేసింది. ఇలాంటి వార్తలతో తాను విసిగిపోయానని అసహనం వ్యక్తం చేసింది. కలిసి డిన్నర్ చేసినంత మాత్రాన డేటింగ్ అంటూ ప్రచారం చేస్తారా? అని మండిపడింది. యుజ్వేంద్ర చాహల్ తో కలిసి షెఫాలీ బగ్గా ఉన్న వీడియో ఒకటి వైరల్ కావడంతో ఈ ఇద్దరూ డేటింగ్ లో ఉన్నారనే వుకార్లు వెలువడ్డాయి. తాజాగా ఈ వార్తలపై స్పందించిన షెఫాలీ బగ్గా.. తనకు చాహల్ వద్దని, కోహ్లా లాంటి అబ్బాయి కావాలని పేర్కొంది. ఇలాంటి చిన్న చూపుతో తాను విసిగిపోయానని పేర్కొంది. వాస్తవం ఏంటో తనకు, తన ఆత్మీయులకు తెలుసు అని పేర్కొంది. తనకు క్రికెటర్లతో డేటింగ్ చేసే ఉద్దేశం లేదని స్పష్టం చేసింది. 'ఇది నా వృత్తి. నా ప్రాఫెషన్, వ్యక్తిగత జీవితాన్ని కలిపే ఉద్దేశం అస్సలు లేదు. అందుకే క్రికెటర్లతో డేటింగ్ చేసే ఆలోచన నాకు లేదు. నాకు విరాట్ కోహ్లా లాంటి భాగస్వామి కావాలి. అతను ఎంత బిజీగా ఉన్నా అనుష్క పట్ల చూపించే ప్రేమ, అంకితభావం, ఆరాధన నాకు చాలా ఇష్టం. నా భాగస్వామి నాతో ఉన్నప్పుడు పూర్తిగా నాకే సమయం కేటాయిండాల్సి వస్తుంది. నాపైనే పూర్తి శ్రద్ధ పెట్టాలి. నా పార్ట్నర్ కు లగ్గరల కంటే ప్రేమించే మనసు, నన్ను కేర్ చేసే గుణం ఉంటే చాలు. ప్రస్తుతానికి ప్రేమ, పెళ్లి లాంటి విషయాల కంటే నా కెరీర్ కే అత్యంత ప్రాధాన్యం ఇస్తున్నాను. 'అని షెఫాలీ బగ్గా చెప్పుకొచ్చింది. బిపీఎల్ లాంటి ప్రతిష్టాత్మక టోర్నిలకు యాంకర్ గా వ్యవహరిస్తున్న షెఫాలీ.. త్వరలో బాలీవుడ్, సాత్ ఇండియన్ సినిమాలతో ప్రేక్షకుల ముందుకు రానుంది. ఈ సినిమాల వివరాలను త్వరలోనే అధికారికంగా ప్రకటించనుంది.



# చిక్కుల్లో యూసఫ్ పఠాన్

ముంబై: మహానగరం ముంబైలోని బైకుల్లా ప్రాంతంలో జరిగిన ఒక చిన్న వివాదం చిలికి చిలికి విలవాలలా మారి, చివరకు పోలీసు కేసులకు దారితీసింది. టీమ్ ఇండియా మాజీ ఆటగాడు యూసఫ్ పఠాన్ మామం అయిన కుమారుడు మరియు మరో బంధువు కలిసి ఒక వ్యక్తిపై, అతని కుటుంబంపై దాడి చేశారనే ఆరోపణలతో ముంబై పోలీసులు వారిని అరెస్ట్ చేశారు. పోలీసుల కథనం ప్రకారం.. ఈ గొడవ రెండు రోజుల క్రితం ప్రారంభమైంది. ముంబైలో కురిసిన వర్షాలకు రోడ్లపై గుంతల్లో నీరు చేరింది. ఆ దారిలో వెళ్తున్న ఒక కారు, గుంతలోని నీటిని రోడ్డు పక్కన ఉన్న వ్యక్తిపై చిమ్మింది. ఈ చిన్న కారణంతో ఆగ్రహానికి గురైన నిందితులు, కారులో ఉన్న వ్యక్తితో వాగ్వాదానికి దిగారు. అది కాస్తా ముదిరి పరస్పర దాడుల వరకు వెళ్లింది. ఈ ఘటనపై బాధితులు ఫిర్యాదు చేయడంతో రంగంలోకి దిగిన బైకుల్లా పోలీసులు నిందితులను అదుపులోకి తీసుకున్నారు. విచారణలో భాగంగా పోలీసులు పలు కీలక ఆధారాలను సేకరించారు. ఫుటానా స్టలంలో ఉన్న సీసీటీవీ కెమెరాల ద్వారా నిందితులను స్పష్టంగా గుర్తించారు. దాడికి ఉపయోగించిన వెదురు కర్రలు, బెస్ బాల్ బ్యాట్లను పోలీసులు స్వాధీనం చేసుకున్నారు. నిందితులపై భారతీయ న్యాయ సంఘం (గతంలో గ్రాజ్) లోని సెక్షన్ 118(2), 115(2), 324, 352, 351(2), మరియు 3(5) కింద కేసులు నమోదు చేశారు. ప్రస్తుతం ముగ్గురిని అరెస్ట్ చేయగా, ఈ కేసులో మరో వ్యక్తి పఠాన్ లో ఉన్నట్లు సమాచారం. నిందితులను కోర్టులో హాజరుపరిచినప్పుడు, ప్రత్యక్ష సాక్షుల వాంగ్మూలాలు మరియు సీసీటీవీ ఫుటేజీ తమ వద్ద బలంగా ఉన్నాయని పోలీసులు కోర్టుకు వివరించారు. ప్రస్తుతం ఎన్నికల ప్రచార వర్షం కొనసాగుతున్న తరుణంలో, ఒక సిట్టింగ్ ఎంపీ అయిన యూసఫ్ పఠాన్ బంధువులు ఇలాంటి గొడవల్లో అరెస్ట్ కావడం రాజకీయంగా ప్రాధాన్యత సంతరించుకుంది. ప్రత్యర్థి పార్టీలు ఈ అంశాన్ని ప్రచారంలో ప్రస్తావించే అవకాశం కనిపిస్తోంది. నగరాల్లో పెరుగుతున్న ట్రాఫిక్, ఒత్తిడి వల్ల చిన్న చిన్న కారణాలే ప్రజలు విచక్షణ కోల్పోయి దాడులకు దిగడం ఆందోళన కలిగిస్తోంది. రోడ్డుపై వెళ్లేటప్పుడు సహనం పాటించకపోతే, అది ఎంతటి వారివైనా చట్టం ముందు నిలబెడుతుందని ఈ ఘటన మరోసారి నిరూపించింది. పోలీసులు పఠాన్ లో ఉన్న మరో వ్యక్తి కోసం గాలింపు చర్యలు ముమ్మరం చేశారు.

# సొంతగడ్డపై సన్ రైజర్స్ శివతాండవం!



# అభిషేక్ శర్మ సుడిగాలి శతకం ఢిల్లీ క్యాపిటల్స్ పై 47 పరుగుల తేడాతో ఘనవిజయం ఉప్పల్ లో చెలరేగిన బ్యాటర్లు, బౌలర్లు

లక్ష్మ ఛేదనలో తడబడిన ఢిల్లీ..

243 పరుగుల భారీ లక్ష్యంతో బరిలోకి దిగిన ఢిల్లీ క్యాపిటల్స్ కు ఏ దశలోనూ విజయావకాశాలు కనిపించలేదు. భారీ స్కోరు ఛేదించాలన్న ఒత్తిడిలో బ్యాటర్లు పరుగుగా పెవిలియన్ కు క్యూ కట్టారు. నితీష్ రాణా (30 బంతుల్లో 57 పరుగులు), సమీర్ రిజ్వి (28 బంతుల్లో 41 పరుగులు), కేఎల్ రావాలే (23 బంతుల్లో 37 పరుగులు) పోరాడే ప్రయత్నం చేశారు. మిగతా బ్యాటర్లు ఎవరూ వారికి కనీస సహకారం అందించలేకపోయారు. పెరిగిన రన్ రేట్ ను చేరుకునే క్రమంలో భారీ షాట్లకు యత్నించి వికెట్లు పారేసుకున్నారు.

కదం తొక్కిన హైదరాబాద్ బౌలర్లు..

భారీ స్కోరును కాపాడుకునే క్రమంలో సన్ రైజర్స్ బౌలర్లు అద్భుతంగా రాణించారు. యువ పేసర్ ఇషాన్ మలింగ ఢిల్లీ బ్యాటింగ్ లైన్ప్ ను శాసించాడు. తన 4 ఓవర్ల స్పిల్ లో కేవలం 32 పరుగులు మాత్రమే ఇచ్చి 4 కీలక వికెట్లు పడగొట్టాడు. హర్ష దూబే కూడా కేవలం 2 ఓవర్లలో 11 పరుగులిచ్చి 3 వికెట్లు నేలకూల్చాడు. సాకిబ్ హుస్సేన్ ఒక వికెట్ తన భాతాలో వేసుకున్నాడు. హైదరాబాద్ బౌలర్ల ధాటికి ఢిల్లీ జట్టు 20 ఓవర్లలో 9 వికెట్లు కోల్పోయి 195 పరుగులు మాత్రమే చేయగలిగింది. ఈ సీజన్ లో సన్ రైజర్స్ బ్యాటింగ్ లైన్ప్ ఎంత భయంకరంగా ఉందో ఈ మ్యాచ్ మరోసారి నిరూపించింది. ఓపెనింగ్ లోనే భారీ స్కోరుకు పునాది పడటంతో మిడిల్ ఆర్డర్ స్వేచ్ఛగా ఆడే అవకాశం దక్కలేకపోయింది. అభిషేక్ శర్మ ఫామ్ ప్రత్యర్థి బౌలర్లకు పీడకలగా మారింది. బౌలింగ్ లోనూ యువ ఆటగాళ్లు సత్తా చాటుతుండటం ఆ జట్టుకు శుభసూచకం. ఏ రకంగా చూసినా ఈ మ్యాచ్ పై సన్ రైజర్స్ పూర్తి ఆధిపత్యం ప్రదర్శించి అభిమానులకు అద్భుతమైన విశ్వాసాన్ని పంచింది.



# ప్రఫుల్ హింగేపై సన్రైజర్స్ హైదరాబాద్ వేటు

ప్రజానావ, హైదరాబాద్: పరుసగా రెండు మ్యాచ్లు గెలిపించిన యువ పేసర్ ప్రఫుల్ హింగేపై సన్రైజర్స్ హైదరాబాద్ వేటు వేసింది. ఐపీఎల్ 2026 సీజన్లో భాగంగా ఢిల్లీ క్యాపిటల్స్ తో ఉప్పల్ వేదికగా జరుగుతున్న మ్యాచ్ లో రెండు మార్లు అవుట్ బరిలోకి దిగిన సన్రైజర్స్ హైదరాబాద్.. ప్రఫుల్ హింగే, లివింగ్ స్టాన్లను తుది జట్టు నుంచి తప్పించి ఇంఫాక్ట్ సబ్స్టిట్యూట్ లిస్ట్లో చేర్చింది. పిచ్ స్పిన్ బౌలింగ్ కు అనుకూలంగా ఉంటుందనే ఉద్దేశంతో ఈ నిర్ణయం తీసుకున్నామని సన్రైజర్స్ హైదరాబాద్ కెప్టెన్ ఇషాన్ కిషన్ తెలిపాడు. ఎక్కువ స్పిన్ ఆఫ్ స్పిన్ కోసం ప్రఫుల్ హింగేను పక్కనపెట్టామని చెప్పాడు. దిల్లీ మదుషంక తుది జట్టులోకి వచ్చాడని ఇషాన్ కిషన్ తెలిపాడు. అయితే ప్రఫుల్ హింగే, మదుషంకలో ఒకే ఇంఫాక్ట్ షేయర్ గా ఆడుతారని చెప్పాడు. ఈ మ్యాచ్ లో సన్రైజర్స్ హైదరాబాద్ టాప్ ఓడి బ్యాటింగ్ కు దిగింది. టాప్ సందర్భంగా మాట్లాడిన ఇషాన్ కిషన్.. గత మ్యాచ్ లో పోల్డెట్ ఇది భిన్నమైన వికెట్ అని తెలిపాడు. 'ఈ పిచ్ పై



జట్టులో కొన్ని మార్పులు ఉన్నాయి, మదుషంక బరిలోకి దిగుతుండగా.. ప్రఫుల్ హింగే బెంచ్ కే పరిమితం కానున్నాడు. ఈ విషయంపై నాకు క్లారిటీ లేదు. హర్షదూబే తిరిగి జట్టులోకి వచ్చాడు. ఎందుకంటే ఇది కొంచెం స్ట్రోక్ లాక్. వికెట్లు తీయడానికి మాకు స్పిన్ ఆఫ్ స్పిన్ ఉండాలని ఈ నిర్ణయం తీసుకున్నాం. మా కుర్రాళ్లు అద్భుతంగా రాణిస్తున్నారు. ఫలితాలను చూసి ఈ మాట చెప్పడం లేదు. మా ప్రణాళికలను వారు అమలు చేస్తున్న విధానం, వారి మనస్తత్వం చూసి ఈ మాట అంటున్నా. మరోవైపు ఢిల్లీ క్యాపిటల్స్ కెప్టెన్ అక్షర పటేల్ టాప్ గెలిచి బౌలింగ్ ఎంచుకున్నాడు. టాప్ విషయంలో తమకు అదృష్టం కలిసి వస్తుందన్నాడు. ఢిల్లీ క్యాపిటల్స్ తరపున 100 మ్యాచ్లు ఆడుతానని అనుకోలేదని, ఈ రోజు విజయం దక్కుతుందనే ఆశాభావంతో ఉన్నానని వెల్లడించాడు. తమ తుది జట్టులో ఒక మార్పు చేశామని చెప్పిన అక్షర పటేల్.. ఆకిట్ స్టాన్ లో నితీష్ రాణా బరిలోకి దిగుతున్నాడని తెలిపాడు.

# నువ్వేక్ల హాట్ షో

ఫోటోషూట్లో సోఫల్ మీడియాలో హాల్చల్

యంగ్ బ్యూటీ నువ్వేక్ల తన తాజా ఫోటోషూట్ అందరి దృష్టిని ఆకర్షిస్తోంది. స్టైలిష్ లుక్స్ తో ఇప్పటికే గుర్తింపు తెచ్చుకున్న ఈ హీరోయిన్, ఇప్పుడు మరింత గ్లామర్ టచ్ తో ఫ్యాషన్ మెన్చురైజ్ చేస్తోంది. క్రిమ్ వైట్ కలర్ కల అవుట్ డ్రెస్ లో నువ్వేక్ల కనిపించిన తీరు ప్రత్యేకంగా నిలిచింది. గోల్డ్ బకల్ డీటైల్స్ తో డిజైన్ చేసిన ఈ అవుట్ ఫిట్ బోల్ట్ గా ఉన్న పుటికీ క్లాసి లుక్ ను ఇస్తోంది. నేచురల్ లైట్ లో తీసిన ఈ ఫోటోలు డ్రిమ్ ఫీల్ ను కలిగిస్తూ ప్రతి ఫ్రేమ్ ను మరింత ఆకర్షణీయంగా మార్చాయి. సన్ లైట్ విండోస్ దగ్గర ఫోజులు ఇచ్చినా, డార్క్ బ్యాక్ డ్రామ్ ముందు నిలిచినా నువ్వేక్ల కాన్ఫిడెన్స్ స్పష్టంగా కనిపిస్తోంది. ఆమె ఎలిగెంట్ స్టైల్ తో పాటు స్ట్రీట్ ప్రెజెన్స్ ప్రతి ఫోటోలో హైలైట్ అవుతోంది. ఈ కొత్త అవతారం అభిమానులు ఫిదా అవుతున్నారు. ప్రస్తుతం ఈ ఫోటోలు సోషల్ మీడియాలో వైరల్ అవుతూ, నువ్వేక్ల అందంపై నెటిజన్లు ప్రశంసల వర్షం కురిపిస్తున్నారు



# మోస్ట్ పాపులర్ స్టార్స్ జాబితా విడుదల

టాప్ లో ప్రభాస్, సమంత

ఓరామాక్స్ విడుదల చేసిన మార్చి ర్యాంకింగ్స్

టాలీవుడ్ స్టార్ హీరోలు, హీరోయిన్లలో క్రేజ్ ఏమాత్రం తగ్గలేదని మరోసారి స్పష్టమైంది. దేశవ్యాప్తంగా అభిమానులను సంపాదించుకున్న ప్రముఖ తారలు మళ్లీ టాప్ స్థానాల్లో నిలిచారు. మార్చి నెలకు సంబంధించిన మోస్ట్ పాపులర్ ఫిలిం స్టార్ల జాబితాను ఓరామాక్స్ మీడియా విడుదల చేయగా, హీరోలలో ప్రభాస్, హీరోయిన్లలో సమంత అగ్రస్థానాల్లో నిలిచారు. హీరోల విభాగంలో ప్రభాస్ మొదటి స్థానాన్ని దక్కించుకోగా, ఆయన తరువాత అల్లు అర్జున్, విజయ్ దశవతి, షేరుఖాన్, మహేష్ బాబు వరుసగా నిలిచారు. అలాగే రామ్ చరణ్, సల్మాన్ ఖాన్, రజవీర్ సింగ్, ఎన్టీఆర్, అక్షయ్ కుమార్ కూడా ఈ జాబితాలో చోటు దక్కించుకున్నారు. ఈ ర్యాంకింగ్స్ స్టార్ హీరోల పాపులారిటీని మరోసారి చూపిస్తున్నాయి. హీరోయిన్ల జాబితాలో సమంత టాప్ ఫ్లెస్ సాధించగా, ఆమె తరువాత అలియా భట్, రష్మిక మందన్న, కాజల్ అగర్వాల్, సాయి పల్లవి ఉన్నారు. నయనతార, త్రిష, కృతి ననన్, శ్రీలీల కూడా ఈ జాబితాలో తమ స్థానాలను సంపాదించుకున్నారు. మొత్తంగా చూస్తే, సౌత్ మరియు బాలీవుడ్ తారలు కలిసి ఈ జాబితాలో అధిపత్యం చాటడం విశేషం. అభిమానుల్లో వీరి క్రేజ్ ఇంకా బలంగానే కొనసాగుతోందని ఈ ర్యాంకింగ్స్ స్పష్టం చేస్తున్నాయి



# ప్యారడైజ్ కోసం రెండేళ్ల సమయం కేటాయింపు

నటి కాయదు లోహార్ సంచలన నిర్ణయం

తెలుగు సినీ పరిశ్రమలో ఒకే సినీమాకు ఏళ్ల తరబడి సమయం కేటాయింపడం అరుదైన విషయం. గతంలో బాహుబలి వంటి భారీ ప్రాజెక్ట్ కోసం అనుష్క శెట్టి తన కెరీర్ లో ఐదు సంవత్సరాలను కేటాయించిన సంగతి తెలిసిందే. ఇప్పుడు అదే తరహాలో యువ నటి కాయదు లోహార్ కూడా సాహసోపేత నిర్ణయం తీసుకున్నట్లు కనిపిస్తోంది. నేచురల్ స్టైల్ నాని హీరోగా తెరకెక్కుతున్న 'ప్యారడైజ్' సినీమా కోసం కాయదు లోహార్ దాదాపు రెండేళ్లుగా మరే ఇతర ప్రాజెక్ట్ కి కమిట్ కాకుండా పూర్తిగా ఈ ఒక్క సినీమాపైనే దృష్టి పెట్టింది. ఎదుగుతున్న హీరోయిన్ ఇలాంటి నిర్ణయం తీసుకోవడం పెద్ద రిస్కుగా సినీ



వర్గాలు భావిస్తున్నాయి. ఇటీవల కాయదు లోహార్ నటించిన కొన్ని సినీమాలు బాక్సాఫీస్ వద్ద ఆశించిన ఫలితాలను ఇవ్వలేదు. అలాంటి సమయంలో కొత్త అవకాశాలను పక్కన పెట్టి ఒక్క ప్రాజెక్ట్ పైనే ఆధారపడటం ఆమె కెరీర్ కు సవాల్ గా మారవచ్చని విశ్లేషకులు అంటున్నారు. ఒకవేళ 'ప్యారడైజ్' ఆశించిన స్థాయిలో హిట్ కాకపోతే, దాని ప్రభావం ఆమె భవిష్యత్తుపై వడ అవకాశముంది. అయితే ఈ సినీమాలో కాయదు పాత్ర కేవలం గ్లామర్ కే పరిమితం కాకుండా, నటనకు మంచి సోఫ్ట్ ఉన్నట్లుగా తెలుస్తోంది. భావోద్వేగపూరిత నన్నివేశాల్లో తన ప్రతిభను చూపించే మంచి ఛాన్స్ ఆమెకు దక్కిందని సమాచారం. ఇదే కారణంగా ఆమె ఈ ప్రాజెక్ట్ కి అంత సమయం కేటాయించినట్లు తెలుస్తోంది. నాని వంటి ప్రతిభావంతుడితో స్ట్రీమ్ షేర్ చేసుకోవడం కూడా కాయదు కెరీర్ కు షన్ అవుతుందని భావిస్తున్నారు. పాన్ ఇండియా స్థాయిలో తెరకెక్కుతున్న ఈ సినీమా సక్సెస్ అయితే, కాయదు లోహార్ కు పెద్ద బ్రేక్ వచ్చే అవకాశం ఉంది. మరోవైపు పరిశ్రమలో వరుస సినీమాలు చేయడం కూడా నటీమణుల కెరీర్ కు ముఖ్యమే. ఒకే ప్రాజెక్ట్ పై ఎక్కువ కాలం ఆధారపడితే ఇతర అవకాశాలు కోల్పోయే ప్రమాదం ఉంటుంది. గతంలో 'సైజ్ జీరో' కోసం అనుష్క తీసుకున్న రిస్క్ తర్వాత ఆమె కొంతకాలం గ్యాప్ తీసుకోవాల్సి వచ్చిన విషయం తెలిసిందే. ఈ నేపథ్యంలో కాయదు లోహార్ తీసుకున్న ఈ నిర్ణయం సక్సెస్ అవుతుందా లేదా అనేది ఆసక్తికరంగా మారింది. 'ప్యారడైజ్' విడుదల తర్వాత అమె టాలీవుడ్ లో టాప్ లీగ్ లో చేరుతుందా అనే ప్రశ్నకు సమాధానం దొరకనుంది.

# సిల్వర్ అండ్ గోల్డ్ లుక్ లో ఐశ్వర్య మేనన్

మెరిసిపోతున్న 'స్టై' సుందరి! వైరల్ అవుతున్న లేటెస్ట్ ఫోటోషూట్..

గ్లామర్ విందులో నెక్ట్ లెవెల్

దక్షిణాది చిత్రాల్లో తనదైన నటనతో మెప్పిస్తున్న అందాల తార ఐశ్వర్య మేనన్ తాజాగా చేసిన ఫోటోషూట్ ఇప్పుడు నెట్టింట వైరల్ అవుతోంది. తమిళ, కన్నడ, మలయాళ భాషల్లో గుర్తింపు తెచ్చుకున్న ఈ బ్యూటీ, కోలీవుడ్ లో తనకంటూ ఒక ప్రత్యేక ఫ్యాన్ బేస్ ను సంపాదించుకుంది. టాలీవుడ్ లో నిఖిల్ సరసన 'స్టై', కార్తికేయతో 'భజే వాయు వేగం' వంటి చిత్రాల్లో నటించి తెలుగు ప్రేక్షకులకు చేరువయ్యింది. ఈ చిత్రాలు బాక్సాఫీస్ వద్ద ఆశించిన ఫలితాన్ని ఇవ్వనప్పటికీ, ఐశ్వర్య అందానికి మరియూ నటనకు మాత్రం మంచి మార్కుల్లే వడ్డాయి. తెరపై సక్సెస్ కోసం ఎదురుచూస్తున్నా, సోషల్ మీడియాలో మాత్రం ఈ ముద్దుగుమ్మ ఎప్పుడూ యాక్టివ్ గా ఉంటూ తన అప్డేట్స్ పేర్ చేస్తూనే ఉంటుంది. తాజాగా ఆమె ఫోస్ట్ చేసిన ఫోటోలు చూసి నెటిజన్లు ఫిదా అవుతున్నారు. సిల్వర్ మరియు గోల్డ్ కలర్ సీక్వెన్స్ చీరల్ ఐశ్వర్య దేవకన్యలా మెరిసిపోతోంది. దీనికి తోడు హెవీ ఎంట్రాబ్జులతో చేసిన కార్నల్ బ్లోజ్ ఆమె లుక్ కు మరింత రాయల్ టచ్ ఇచ్చింది. స్టైలిష్ మేకప్, ఎలిగెంట్ కలగలిసిన ఐశ్వర్య ఫోజులు ఇప్పుడు సోషల్ మీడియాలో ట్రెండింగ్ లో ఉన్నాయి. ప్రతి ఫ్రేమ్ లోనూ తన గ్లామర్ ను సరికొత్తగా ఆవిష్కరిస్తూ ఫ్యాన్స్ కు కంటిమీద కుసుకు లేకుండా చేస్తోంది. "సినీమా రిజల్ట్ ఎలా ఉన్నా, నీ గ్లామర్ మాత్రం తగ్గలే" అంటూ నెటిజన్లు కామెంట్లతో ముంచెత్తుతున్నారు. ప్రస్తుతం ఈ ఫోటోలు ఇన్స్టాగ్రామ్ వంటి ప్లాట్ ఫార్మ్స్ లో వైరల్ అవుతూ, ఐశ్వర్య మేనన్ క్రేజ్ ను మరింత పెంచుతున్నాయి.

